20७ 


भाग ॥ 
कक्षा 6 के लिए हिंदी की पूरक पाद्यपुस्तक 


संपादक 
प्रमोदकुमार दुबे 





पि्यटपमा 


राष्ट्रीय शैक्षिक अनुसंधान और प्रशिक्षण परिषद्‌ 
॥॥।।00/0| 00॥0॥ 0 £६0।/08॥0॥0॥ ॥६४६४॥७॥ 80७0 [0॥॥॥॥७ 


9१५२३ 
प्रथम संस्करण ८2) |588।ए ४]-7450-27-8 
फरवरी 2004 फाल्गन ॥925 


20 ]507' छार। 


& राष्ट्रीय शैक्षिक अनुसंधान और प्रशिक्षण परिषद्‌ , 2004 


सर्वाधिकार सुरक्षित 


प्रकाशक को पूर्व अनुषति के ब्रिना इस प्रकाशन के किसी भा। को छापता तथा इलेक्ट्रॉनिकी . मशीनी , फाटोप्रतिलिपि, रिकॉर्डि] अथवो। 
किसी अन्य सिधि से धुन; प्रयोग पद्धत्ति दयाग उसका संग्रहण अथबा प्रसारण वर्जित है। 


इस पुरतक को बिंक्रो इस जार्त के साथ की गई है, कि प्रकाशक की पूर्व अनुमति थे; दिना यह पुस्तक अपने पूल उप्रयणण अथवा जिल्द 


के अलाबा फिसी अस्य प्रकार से व्यापार दूवाश उधारी पर, पुनर्विक्रय था किए पा न दी जाएगी, न बेची जाएगी। 


इस प्रकाशन का मड़ी गूल्य इस पृष्ठ पर पुद्रित है। रबड़ को मुहर अथषा चिषकाई गई पर्ची (स्टिकर ) या किसी अन्य विधि दूवाग 
आंकिते कोई भी राशोपित गुल्य गलत है तथा प्रान्य गहों होगा। 





35 अधषदाक शक के प्रकाशन विभाग के कार्यालय 
एन सी ई आर टी क्ेपशा 400, ।00 फीट शा 5, हाम्वक नवजी बन हुरट भवन सी डज्नु ली, कप 
धो पायलिंद गाए /र प्रधेगटेशन चनाशवारी ॥| इररज हाकात गाजीयन विव,2:) घतका। यगे ए्ं।, भावहरों 
नई विल्‍ली ॥0046 बगल! 500 085 अहपदाबाद 350 0॥4 





मदन 










सी ड०] प्री कॉमरायग 
बाग । 
कोलकाता 700 4 गुबाहारों। 78802। 

प्रकाशन सहयोग 


संपादन ; दयाराम हरितश 
उत्पादन : अरुण चितकारा 


चित्र 
भूषण शालीग्राम 


आवरण 
नालकुष्ण 


रु, 20,00 


एन. सी.३. आर. टी. वाटर मार्क 20 जी. एस. एम. पेपर पर गद्वित। हे 
प्रकाशन विभाग में सचिव, राष्ट्रीय शैक्षिक अनुसंधान आर ग्रांशक्षण परिषद्‌, श्री अर्खवद मार्य, नह विल्‍ली ॥(॥7/6 दृपार 
प्रमाशित कथा यंग्र प्रिंटिंग प्रस, 2626, गली नं. 7, बिहारो कालानी, शाहदरा, दिल्‍ली /4/ (2 दृवारा गृद्तित। 


प्राककथन 


राष्ट्रीय शैक्षिक अनुसंधान और प्रशिक्षण परिषद्‌ राष्ट्र की शैक्षिक आवश्यकताओं के 

अनुरूप विद्यालयी शिक्षा की पाठयचर्या, पाठ्यक्रम और पाद्यपुस्तकों का निर्माण करती 

रही है। इसी क्रम में पन2000 मं परिषद्नविद्यालयीशिक्षाकेलिएराष्ट्रयपाठ यच्॒या 
कीरूपरेखा का निर्माण किया। इसके आधार पर विभिन्‍न विषयों के पाठ्यक्रमों में 
संशोधन एवं परिवर्तन किए गए। नवनिर्मित पाठ्यक्रम के अनुरूप परिषद्‌ ने नई 
पादयपुस्तकों के प्रणयन का कार्य अपने हाथ में लिया है। तदनुसार कक्षा 6 के लिए हिंदी 
की यह नई पूरक पाद्यपुस्तक कलाप तैयार की गई है। 

प्रस्तुत पुस्तक की प्रमुख विशेषताएँ निम्नलिखित हैं - 

(क) इस पूरक पाठयपुस्तक में कई भारतीय भाषाओं की हिंदी में अनुदित कहानियों को 
संकलित किया गया है। इससे छात्र हिंदी के अतिरिक्त अपने राष्ट्र की अन्य 
भाषाओं के साहित्य से भी परिचित हो सकेंगे और राष्ट्र की एकात्मक संवेदनाओं 
को पहचान सकेंगे 

(ख) स्वपठन के लिए गद्य साहित्य की विधाओं में कहानी सबसे लोकप्रिय एवं 
रुचिकर विधा है। इससे साहित्य-अध्ययन में छात्रों की रुचि जागृत हो सकेगी। 
संकलित कहानियों में विषय की विविधता, शैलीगत भिन्‍नता और अलग-अलग 
परिवेशों की छटाएँ भी निहित हैं, इनमें स्वस्थ जीवन-मूल्यों के विकास में 
सहयोगी तत्त्व हैं। इनसे निश्चित ही छात्रों की स्वपठन-रुचि और स्वस्थ अभिवृत्ति 
का विकास हो सकेगा। 

(ग) इन कहानियों का चयन छात्रों की बौद्धिक क्षमता, रुचि तथा उनको भाषिक दक्षता के 
विकास को दृष्टि में रखकर किया गया है। 


॥५ 

.. संकलित कहानियों के माध्यम से प्रेषित होने वाले मूल्य परक संदेशों में निम्नलिखित बिंदु 
प्रधान हैं - आत्मविश्लेषण की प्रव॒ति, आत्मशक्ति की पहचान, नेतिक एवं सामाजिक 
कर्तव्यों के प्रति जागरूकता - उठो-जागो। (वेद से); महात्मा गांधी से जुडे एक क्रांतिकारी 
के जीवन का प्रेरक्त प्रसंग -एक फूल (पंजाबी); मानवीय संवेदना और सहयोग की भावना 
- सहपाठी (बंगला); माँ की ममता ओर वात्सल्य - माँ (उर्दू); न्याय, दानशीलता, 
सुशासन- दानी कुमणन (तमिल); अपराध बोध से भावनाओं का उदात्तीकरण - शापमुक्ति 
(हिंदी); श्रम निष्ठा, निर्लोभ, स्वावलंबन - चार सिक्के (हिंदी); दूसरों को बुरा देखने के 
बदले स्वयं के सुधार की प्रेरणा - जादुई दर्पण (हिंदी); प्राणी के मूल स्वभाव और उनके 
साथ समुचित व्यवहार, सच्चे मित्र को पहचान, नीति कुशलता व्यवहार चातुर्य (तीन लोक 
कथाएँ) इत्यादि। 

इन कहानियों से निश्चित ही हिंदी भाषा का वह रूप सामने आएग़ा जिसमें अखिल 
भारतीय जीवन की छवि प्रतिभासित होगी। 

प्रस्तुत पुस्तक निर्माण में हमें अनेक विद्वानों, लेखकों, शिक्षकों एवं भाषा विदों का 
सहयोग मिला है। उन्हें में हृदय से धन्यवाद देता हूँ। जिन लेखकों और अनुवादकों ने अपनी 
रचनाएँ इस पुस्तक में सम्मिलित करने की हमें अनुमति दी है, उनके प्रति हम विशेष रूप से 
आभार व्यक्त करते हैं। 

मुझे विश्वास है कि छात्रों के भावात्मक विकास एबं चरित्र निर्माण में यह पुस्तक उपादेय 
सिद्ध होगी। इसके परिष्कार की दृष्टि से सुधी विद्वानों के सुझावों का हम सदा स्वागत करेंगे। 


जगमोहन सिंह राजपूत 
. नईदिल्‍ली निदेशक 
सितबर003 राष्ट्रीय शैक्षिक अनुसंधान और प्रशिक्षण परिषद्‌ 


श्र 


पाद्यपुस्तक समीक्षा कार्यगोष्ठी के सदस्य 


निरंजन कुमार सिंह 

रीड २( अवकाश प्राप्त) 

सामाजिक विज्ञान एवं मानविकी शिक्षा विभाग 
एन,सी.ई.आर,टी., नई दिल्‍ली 


आनंद प्रकाश व्याप्र 

रीड २ ( अवकाश प्राप्त) 

शिक्षा विभाग, दिल्‍ली विश्वविद्यालय 
दिल्ली 

मणिक गोविंद चतुर्वेदी 

प्रोफ़ेस र( अवकाश प्राप्त) 

केंद्रीय हिंदी संस्थान 

श्री अरविंद मार्ग 

नई दिल्‍ली 


कृष्ण कुमार गोस्वामी 

प्रोफ़ेसर, केंद्रीय हिंदी संस्थान 

केलाश कालोनी, नई दिल्‍ली 

अनिरुद्ध राय 

प्रोप़्ेन्‍स र( अवकाशप्राष्त) 

सामाजिक बिज्ञान एवं मानविकी शिक्षा विभाग 
एन.सी.ई.आर.टी. 

नई दिल्‍ली 


मान सिंह 

रोंडरएव अध्यक्ष ( अवकाशप्राप्त 
हिंदी विभाग, मेरठ कॉलेज 

मेरठ, उत्तर प्रदेश 

पूरन सहगल 

निदेशक ,मालव लोकसंस्कृति 
अनुष्ठान, मनास 

नीमच, मध्य प्रदेश 


नीरा नारंग 
वरिष्ठप्रवक्‍ता, शिक्षा विभाग 
दिल्‍ली विश्वविद्यालय, दिल्‍ली 


रमेश तिवारी 
प्रवक्‍ता,कॉलेज ऑफ बोकेशनल स्टडीज़ 
दिल्‍ली विश्वविद्यालय, नई दिल्‍ली 


ब्रजेंद्र त्रिपाठी 

कार्यक्रम अधिकारी 

साहित्य अकादमी, नई दिल्‍ली 
देवेशंकर 'नवीन' 

उपफसंपादक 

नेशनल बुक ट्रस्ट, नई दिल्‍ली 
सत्य नारायण शुक्ल 
हिदगोीअध्यापक 

मध्य विद्यालय तेलारी 
रोहतास, बिहार 

सविता सिंह 

हिंदी अध्या पिका 

किडिज कार्नर सीनियर 
सेकेंड्री स्कूल, पडरौना 


'. कुशीनगर, उत्तर प्रदेश 


एन,सी.ई,.आर.टी. संकाय 
सामाजिक विज्ञान एवं मानविकी शिक्षा 
विभाग 


सस्‍्नेहलता प्रसाद 

रीडर 

प्रमोदुकुमार दुबे (समन्वयक) 
प्रचक्‍ता 


था का ..-आ.. आाात-पान-नपा॥- | 3 । छा आाणंंणांघआश था आम नाक 
| क्र '] 
ः 













गांधी जी का जंतर 


तुम्हें एक जंतर देता हूँ। जब भी तुम्हें संदेह हो या 
तुम्हारा अहम तुम पर हावी होने लगे, तो यह 
कसौटी आज़माओ : 

जो सबसे गरीब और कमज़ोर आदमी तुमने 
देखा हों, उसकी शक्ल याद करो और अपने 
दिल से पूछो कि जो कदम उठाने का तुम विचार 
कर रहे हो, वह उस आदमी के लिए कितना 
उपयोगी होगा। क्या उससे उसे कुछ लाभ पहुँचेगा? 
क्या उससे वह अपने ही जीवन और भाग्य पर 
कुछ काबू रख सकेगा? यानी क्या उससे उन 
करोड़ों लोगों को स्व॒राज्य मिल सकेगा, जिनके 
पेट भूखे हैं और आत्मा अतृप्त है? 

तब तुम देखोगे कि तुम्हारा संदेह मिट रहा है 
और अहम्‌ समाप्त होता जा रहा है। 

प्राब्कथन 

उठो-जागो) (वेद से) 

एक फूल (पंजाबी) 
सहपाठी (बंगला) 

माँ (उर्दू) 

दानी कुमणन (तमिल) 
चार सिक्‍के (हिंदी) 

विशेष पुरस्कार (असमिया) 


वन देवी (अंगेज़ी ) 


शापमुक्ति (हिंदी) 


. जादुई दर्पण (हिंदी) 
. तीन लोककथाएँ 


(क) दुष्ट न छोडे दुष्टता 
(ख) डेढ मित्र 
(ग) चतुर मज़दूरनी 


विषय सूची 


देवेंद्र सत्यार्थी 

सत्यजित रे 

जाकिर हुसैन 

र. शौरिरशाजन 

मधुमालती जैन 

अनंत देव शर्मा 

(रूपातरण ; नवारुण वर्मा) 
रस्किन बांड 

(रूपांतरण; मनीष मिश्र) 
रमेश उपाध्याय 

साध्वी द्वय (कृपा एवं निधि) 


संकलन $ विजय नारायण सिंह 

न ञछ 


भारत का संविधान 
भाग वक्त 


नागरिकों के मूल कर्तव्य 


अनुच्छेद 5॥ क 
मूल कर्तव्य - भारत के प्रत्येक नागरिक का यह' कर्तव्य होगा कि वह - 


(क) 
(रब) 
(ग) 


(घ) 
(डः] 


संविधान का पालन करे और उसके आदर्षा, संस्थाओं, राष्ट्रध्वल और 
राष्ट्रगान का आदर करे, 


स्वतंत्रता के लिए हमारे राष्ट्रीय आंदोलन को प्रेरित करने वाले उच्च आदर्शों 
को हृदय में संजोए रखे और उनका पालन करे, 

भारत की संप्रभुता, एकता और अखंडता की रक्षा करे और उसे अक्षुण्ण 
बनाए रखे, 

देश की रक्षा करें और आहवास किए जाने पर राष्ट्र की सेवा करे, 

भारत के सभी लोगों में समरसता और समान भ्रातृत्व की भावना का निर्माण 
करे जो धर्म, भाषा और प्रदेश था वर्ग पर आधारित सभी भेदभावों से परे हो, 
ऐसी प्रथाओं का त्याग करे जो महिलाओं के सम्मान के विर्दृध हों, 


हमारी सामाजिक संस्कृति की गौरवबशाली परंपरा का महत्त्व समझे और 
उसका परिरेक्षण करे, 

प्राकृतिक पर्यावरण की, जिसके अंतर्गत वन, ज्ीक्त, नदी और वन्य जीव हें, 
रक्षा करे और उसका संवर्धन करे तथा प्राणिमात्र के प्रति दयाभाष रखे, 
वेज्ञानिक दृष्टिकोण, मानचचाद और ज्ञानार्जन तथा सुधार की भावना का 
विकास करे, 

सार्वजनिक संपत्ति को सुरक्षित रखे और हिंसा से दूर रहे, और 

व्यक्तिगत और सामूहिक गतिविधियों के सभी क्षेत्रों में उत्कर्ष की ओर बढ़ने 
का संतत्‌ प्रयास करे, जिससे राष्ट्र निरंतर बद़त्ते हुए प्रथत्न और उपलब्धि की 
नई ऊंचाइयों को छू सके। 

. उठो-जागो! 


बहुत प्राचीन काल की बात है जब हमारे देश में गायों को सबसे बडी संपत्ति समझ जाता 
था। जिस व्यक्ति के पास जितनी अधिक गायें होती, वह उतना ही सम्पन्न माना जाता 
था। त्रित ऋषि को गोधन प्राप्त करने और सम्पन होने की तीज्र इच्छा थी। एक दिन उन्हें 
इंद्र ने उतनी और वैसी गायें दी, जितनी और जैसी गायें वे चाहते थे। एक-से-एक उत्तम 
गायें पाकर त्रित की खुशी का ठिकाना न रहा। वे उन सुंदर और दुधारू गायों के साथ 
वनों-उपवनों में विचरण किया करते, उन्हें भा4-भरो आँखों से देख-देख प्रसन्न होते। 

त्रित ऋषि को ऐसा लगने लगा कि उन्हें संसार की सारी संपत्ति प्राप्त हो चुकी है। 
उनसे सुखी और कोई नहीं है। धीरे-धीरे गायों की देखरेख करने और उनके साथ रहने 
के सुख में वे संसार की बाकी चीजें भूलते चले गए। त्रित ऋषि भूल चुके थे कि इंद्र 
उन्हें किसलिए इतना मानते थे, मरूत उनके सहयोग के लिए क्‍यों तैयार रहते थे, सूर्य 
उन पर क्‍यों प्रसन्‍न रहते थे और वरुण से उनकी घनी मित्रता क्यों थी। गायों की शोभा 
और समृद्धि के आगे त्रित को अपना यज्ञ-प्माग, तेज-पराक्रम और आश्रम भी भूल 
चुका था। 

यहाँ तक कि उन्हें माँ के लाड-प्यार और प्रेरणादायी वचन भी भूल गए थे। वे 
केवल गायों के बीच मगन रहते। वे अपने सारे सामाजिक एवं धार्मिक कर्तव्यों के प्रति 
उदासीन हो गए। उनके इस व्यवहार से आश्रम की व्यवस्था लडखड़ा गई। पठन-पाठन 
आदि देनिक कार्य ठप्प पड़ गए। अनेक आश्रम वासी छात्र, तपस्वी, आश्रम की 
देख-भाल करने वाले संरक्षक अन्यत्र चले गए। आश्रम उजाड़-सा हो गया। 


कलाप 


आत्मविस्मृति की दशा में पहुँचे हुए त्रित की शक्ति क्षीण हो गई थी। त्रित में देह 
का बल तो था, पर देह के बल को मन का बल संचालित करता है इसलिए त्रित की 
देह का बल मन के बल के बिना व्यर्थ हो गया था। त्रित में मन का बल तो था, पर 
मन के बल को आत्मा का बल संचालित करता है। इसलिए त्रित के मन का बल 
आत्मा के बल के बिना व्यर्थ हो गया था। आत्म-बल के बिना मनोबल और 

देह-बल टिक नहीं पाते। इसी आत्म-बल को त्रित ऋषि विस्मृत कर चुके थे। 
एक दिन जब सुदूर बन में त्रित अपनी गायों के साथ विचरण कर रहे थे, उन्हें 
सालावुक्ति नामक देत्य कक लुटेरे पुत्रों ने घेर लिया और कहा, “ये गायें हमारी हैं। हम 
इन्हें ले जाएँगे।” इस प्रकार की घटना के लिए त्रित तैयार नहीं थे। उन्होंने विनयपूर्वक 
"ऐसा मत कहो। ये गायें मेरी हैं, ये मेरे प्राणों के समान प्रिय हैं। इन्हें मुझसे 

दूर मत करो। मेरे प्राण निकल जाएँगे।” उनके मुँह से असहाय के समान निकलती 
बातों को सुनकर सालावुकी के लुटेरे पुत्र हंस पडे। उन्हें आशा नहीं थी कि त्रित इस 
तरह असहाय होकर गिडगिंडाने लगेंगे। उनमें विरोध करने की क्षमता नहीं रहेगी। 
वास्तव में डर तो उन लुटेरें के मन में था कि त्रित के तेज और पराक्रम से उन्हें 


उठो-जागो! | है 


लोहा लेना पडेगा, लेकिन आसक्ति और मोह के कारण जब त्रित आत्म-बल से 
रहित और बड़े कमजोर दिखे तो उन्हें और दुखी करने के लिए उनमें से एक ने ग्यों 
को निर्दयता से पीटना शुरू किया। गायें रुदन करती हुई भागने लगीं। उन्हें घेर कर 
रखने के लिए दूसरों ने भी प्रहार किए। त्रित मर्माहत हो उठे। वह दीन-हीन की भांति 
बार-बार उन लुटेरों के आगे विनय करते रहे और उनकी दशा देखकर लुटेरे और 
अधिक उत्साहित होते गए। अंत में लुटेरों ने त्रित को भी पकड़ लिया और उन्हें पास 
के एक कुँए में ढकेल दिया। 
त्रित का गोधन छिन चुका था और वे एक ऐसे कुँए में पडे हुए थे जिसमें पानी 
नहीं था, उसमें चारों ओर अंधकार छाया हुआ था। उस कुँए की दीवार पर घासें, लताएँ 
और पौधे उपजे होने के कारण उसमें सूर्य का प्रकाश नहीं पहुँच पाता था। कुँआ बहुत 
गहरा था। उसमें दुर्गंध भी फैली हुई थी। द द 
उजाले से भरे संसार में रहनेवाले त्रित ऋषि घने अंधकार में डूब गए। धन-समृद्धि 
की आसकक्‍्ति और मोह के अंधकार में तो वे पहले ही डूबे हुए थे। इस अंधकार में ही 
तो उन्होंने अपने सगे-संबंधियों और मित्रों को - अपने तेज-पराक्रम और आत्म-बल 
को भुला दिया था। उन्हें लगने लगा, भूख-प्यास और वहाँ की दुर्गध से उनके प्राण 
अवश्य निकल जाएँगे। इस दशा में उनके सामने केवल मृत्यु का भय खड़ा हो गया था। 
आ्रित ने विचार किया, वे इस दशा में केसे पहुँचे? धन-समृद्धि के मोह के कारण। 
गोधन उन्हें कैसे प्राप्त हुआ? इंद्र को युद्ध में उनके द्वारा दिए गए सहयोग के कारण। 
उन्हें इंद्र को सहयोग देने की क्षमता केसे मिली? मरुत और वरुण की मित्रता के 
कारण। मरुत और वरुण उनके मित्र कैसे हुए? सूर्य की उपासना करने के कारण। उन्हें 
द सूर्य की उपासना का ज्ञान कैसे मिला? माँ के प्रेरणादायी वचन और मार्गदर्शन के 
कारण। त्रित को माँ की बहुत याद आने लगी। वे माँ के लिए व्याकुल हो उठे। उनकी 
आत्म विस्मृति दूर होने लगी। उन्हें याद आया - मैं त्रित हूँ एक मंत्र द्रष्टा ऋषिि। मेरी 


& हा कलाप 


मेधा से चारों ओर ज्ञान का प्रकाश फैलता था। मेरे यज्ञ और स्तवन से दसों दिशाओं ' 
री शांति उत्पन्न होती थी। मेरा आश्रम कितना भरा-पूरा था। कितने वीर मेरे आश्रम की 
सुरक्षा और व्यवस्था में लगे रहते थे। वह मेरा आत्म-बल, वह मेरा तप-तेज, वह मेरा 
पौरुष-पराक्रम कहाँ चला गया? हे ईश्वर। में किस मोह में पड़ गया और सब कुछ गँवा 
बैठा। पर, नहीं अब ऐसा नहीं होगा। मैं असहाय नहीं हो सकता। मैं निर्बल नहीं हो 
सकता। मैं विपन्न नहीं हो सकता! में वही अजेय त्रित हूँ जिसने त्रिशिर को अपने तेज 
और पराक्रम से मार गिराया था। 

त्रित ने देवताओं के गुरु बृहस्पति की स्तुति की। उनका आत्मबल जाग उठा। उन्होंने 
काँए की दीवार पर उपजे मजबूत पौधों और लताओं का सहारा लिया। वे धीरे-धीरे 
प्रयलपूर्वक कुए से बाहर निकल आए। 

कुँए से बाहर निकलने के बाद त्रित बिलकुल बदल चुके थे। उनमें कहीं मोह का 
अंधकार शेष नहीं था। वे अपने भूले हुए सगे-संबंधियों और मित्रों की आवश्यकता 
पहचान चुके थे। उन्हें अपने भूले हुए तेज और पराक्रम की याद आ चुकी थी। सबसे 
पहले वे अपनी माँ के पास गए। उन्हें अपनी माँ के लाड-प्यार में कोई अंतर नहीं दिखा। 
वे आश्रमवासी स्वजनों से मिले उन्हें आश्रमवास्ियों के स्नेह में कोई परिवर्तन नहीं दिखा। 
उन्हें सबके साथ मिलने-जुलने में बहुत अच्छा लग रहा था। उन्होंने आश्रम की व्यवस्था 
नए सिरे से सुदृढ़ की। जो आश्रमवासी आश्रम छोड़ कर चले गए थे, वे वापस आ गए। 
आश्रम हरा-भरा, संपन्न दौखने लगा! 

कुछ दिनों बाद उन्होंने एक यज्ञ का आयोजन किया। उस यज्ञ में सभी देवगण 
उपस्थित हुए। उनके प्रिय मित्र मर्त और वरुण तो आए ही इंद्र भी पधारे। उन्होंने सूर्य 
की पुनः उपासना की। सूर्य भी त्रित से प्रसन्‍न हुए। त्रित की माँ ने उनके उत्तम यज्ञ को 
देखा और उन्हें गले से लगा लिया। 

त्रित के तेजस्वी स्वरूप को देखकर पुनः आश्रमवासियों में उत्साह और उल्लास छा 
गया। उनका मस्तक ऊँचा हो चुका था उनकी छाती 'चोड़ी हो गई थी, उनकी भुजाएँ 





फड़कने लगीं थीं। वे अपने कर्तव्यों के प्रति सचेत रहने लगे। उनकी आत्म विस्मृति दूर 
हो चुकी थी। वे अपनी खोई हुई संपत्ति पाने के लिए जागरूक हो उठे। उनके प्रयासों की 
भनक लगते ही सालावृकि के लुटेरे पुत्र भयभीत हो उठे। वे त्रित की गायों को लौटाने 
आए। उन्होंने त्रित से क्षमा माँगी। त्रित ने उन्हें क्षमा करते हुए कहा, “जब में अपने आप 
को ही खो चुका था - पूरी तरह आत्म विस्पृत हो चुका था तब क्या मेरा कुछ भी मेरे 
पास रह पाता? अच्छा हुआ कि आप लोगों ने मेरी आत्म विस्पृति को मिटा दिया और 
में अपने आत्म-बल, तेज-पराक्रम और कर्तव्यों को पहचान सका। आत्म विस्मृति खुली 
आँखों की गहरी नींद है। गहरी नींद में सोए हुए व्यक्ति की संपत्ति लुट जाए तो इसमें 
आश्चर्य क्या है। सब प्रकार से सम्पन्न और समृद्ध होने के लिए आत्म जागरण बहुत 
जरूरी है।” 


(वेद से) 

कलाप 


प्रश्न-आशय्यासत 


इंद्र से गायें प्राप्त हो जाने के पश्चात त्रित ऋषि के व्यवहार में क्‍या परिवर्तन आया? 
आत्म विस्मृति हो जाने से त्रित ऋषि को क्या परिणाम भुगतना पडा? 

जब त्रित ऋषि का आत्म-बल जाग उठा तब इसका लुटेरों पर क्‍या प्रभाव पड़ा? 
'आत्म विस्मृति खुली आँखों की गहरी नींद है”! इस कथन का आशय स्पष्ट कीजिए। 


2. एक फूल 


देवबकांत को काशी छोड़कर अमृतसर आए कुछ ही अरसा हुआ था। इस बीच उन्होंने शहर 
का कोना-कोना' झाँक लिया। 

तब भारत आज़ाद नहीं हुआ था। देवकांत भी अन्य युवकों कौ तरह आज़ादी की 
लड़ाई में कूद पड़े थे। वह एक क्रांतिकारी दल में शामिल हो गए। क्रांतिकारियों की 

धर-पकड़ शुरू हुई तो देवकांत ने बेश बदला। नकली दाढ़ी-मूँछ लगाई। फिर अपनी सात 

: वर्ष की बेटी गौरी का हाथ पकड़कर अमृतसर आ गए। शहर के मशहूर वकील सोमेश 
बाबू उनके मित्र और सहपाठी थे। सीधे उन्हीं के यहाँ पहुँचे। सोमेश और उनकी पत्नी 
माया भाभी ने उनका खूब स्वागत किया। सोमेश बाबू बोले, “तुम जब तक चाहो, रहो। 
यहाँ पुलिस तुम्हारा सुराग नहीं पा सकती। हाँ, थोड़ी दाढ़ी बढ़ा लो, तो अच्छा है।” 

देवकांत के मन का बोझ उतर गया। लेकिन इससे भी बड़ी खुशी उन्हें यह देखकर 
हुई कि गौरी जो गुमसुम और उदास रहती थी, यहाँ आकर खुश है। असल में सोमेश बाबू 
की भी छोटी बेटी थी - राधा - बड़ी ही चंचल - हँसमुख, गोरी से दो वर्ष बड़ी थी। 
उसने आते ही गौरी को गप्पों में लगा लिया। दोनों पक्की सहेलियाँ बन गई थीं। 

अक्सर देवकांत सुबह-सुबह नाश्ता करके निकलते। रात को देर से लोटते। वकील 
साहब भी अपने कामों में व्यस्त रहते थे। राधा और गौरी दिन भर साथ-साथ खेलतीं, बातें 
करतीं। एक दिन राधा ने बातों-बातों में गोरी से कहा, “गौरी, तुझे पता है? हमारे शहर में 
बापू जी आ रहे हैं... महात्मा गांधी।" 

“सचमुच!” गौरी की आँखों में चमक आ गई। 

"हाँ, स्कूल में मास्टरजी ने बताया है। परसों आएँगे वह... रेलगाड़ी से। हज़ारों लोग 
उनके दर्शन करने जाएँगे।” राधा ने बताया। गौरी बोली, “तब तो में भी उनके दर्शन करने 
जाऊँगी। पिताजी बता रहे थे, वह बच्चों को बहुत प्यार करते हैं।” 

“पर वह तो चंदा इकट्ठा करने आ रहे हैं न! आज़ादी की लड़ाई के लिए। तू भला 
क्या देगी उन्हें?” राधा ने पूछा। 

गौरी को देवकांत ने कुछ दिन पहले एक इकन्‍नी दी थी। गौरी ने अभी तक उसे 
सँभालकर रखा हुआ था। उदास होकर बोली, "मेरे पास तो यही एक इकन्नी है.." 

राधा हँसी। बोली, “तू तो ऐसे कह रही है, जैसे बापू तेरे हाथ से पैसे ले ही लेंगे। अरी 
पगली, बड़े-बड़े लोग आएंगे वहाँ। इतनी भीड़ में भला कोई पास जाने देगा तुझे?” 

गौरी बोली, “अपने पिताजी के साथ जाऊँगी में। गांधी जी खूब अच्छी तरह जानते 
हैं उन्हें। ” 

अब राधा गंभीर हो गई। बोली, “ठहर, में अपनी गुल्लक लाती हूँ। कुछ पैसे होंगे 
उसमें। 

राधा ने अपनी गुल्लक से पैसे निकाले। साढ़े चार आने थे। उसने वे पैसे गौरी को दे 
दिए। बोली, “इन्हें भी रख ले। ये मेरी ओर से बापू को दे देना।” 

गौरी बोली, “कुल साढ़े पाँच आने हो गए। इतने थोड़े पैसे देना क्या अच्छा लगेगा? 
इससे तो अच्छा है कुछ फल ले लूँ।” 

“वाह, खूब मज़ेदार रहेगा” - राधा ने कहा। फिर दोनों सहेलियाँ देर तक बातें करती 
रही। 

उस रात देवकांत लौटे तो गौरी ने कहा, “पिताजी बापू आ रहे हैं.... परसों। आप मुझे 
उनसे मिलवाने ले चलेंगे न” 

सुनते ही देवकांत का चेहरा सफ़ेद पड़ गया। गांधी जी के आने का उन्हें भी पता चल 
गया था। पर, वह अभी उनसे मिलना नहीं चाहते थे। जानते थे, पुलिस उनके पीछे पड़ी 
है। कुछ देर चुप रहकर बोले, “अभी नहीं बेटी! ... कुछ ज़रूरी काम है....।” 

पर बेटी की ज़िद थी। देवकांत इनकार न कर सके। उन्होंने हामी भर ली। 

जिस दिन महात्मा गांधी को आना था, सुबह से ही प्लेटफ़ार्म पर भीड़ होने लगी थी। 
सभी उनके दर्शन करना चाहते थे। देवकांत भी एक ओर खड़े थे। गौरी उनके 
कंधे पर बैठी थी। उनके हाथ में एक छोटी-सी टोकरी थी, जिसमें केले, संतरे ओर चीक 

थे। लोगों का उत्साह फूटा पड़ रहा था। बे महात्मा गांधी की जयजयकार कर रहे थे 
'भारत माता की जय' के नारे लगा रहे थे। 

इतने में गाड़ी के आने की सूचना मिली। गाड़ी आकर रुकी, तो लोग उस डिब्बे की 
ओर दौडे जिसमें गांधी जी बैठे थे। गांधी जी उस समय पुस्तक पढ़ रहे थे। उनका ध्यान 
किताब पढने में था। एक हाथ उन्होंने बाहर निकाला हुआ था। लोग जो भी चंदा देते, उसे 
लेकर वह भीतर रखे थेले में डाल देते, फिर हाथ बाहर निकाल देते। 

देखते ही देखते बहुत-सी महिलाओं ने अपने गहने उतारकर दे दिए। सिक्के और नोटों 
की तो कमी ही न थी। लोगों का उत्साह देखते ही बना था। न जाने कब गौरी देवकांत 
के कंधे से उतरी। भीड़ में होती हुई गांधी जी के पास पहुँच गई। बोली, 
"बापू ..देखिए में आपके लिए क्‍या लाई हूँ?” 

बापू ने किताब एक ओर हटाई, मुसकराकर कहा, “तो लाओ न!" 

“ऐसे नहीं बापू! पहले आप बाहर आइए” गौरी ने इठलाकर कहा। 

गांधी जी ने किताब नीचे रखी और हँसते हुए बाहर आ गए। उन्होंने गौरी को पास 
बुला लिया। उससे बातें करने लगे। आसपास लोगों की भीड़ इकट्ठी हो गईं। देवकांत भी 
तब तक आ गए थे। “बापू....बापू.... ये मेरे पिता जी हें ”- गौरी ने कहा। 

गांधी जी ने देखा तो देवकांत की शकल उन्हें कुछ-कुछ पहचानी लगी। देवकांत 
बोले, “आपके आश्रम में आपसे मिल चुका हूँ। आपके कई पत्र भी मेरे पास... " 

"“देवकांत!” गांधी जी के होंठों से बरबस निकला। दाढ़ी बढ़ी होने के बावजूद बह 
देवकांत को पहचान गए थे। 

गौरी ने टोकरी बापू की ओर बढा दी, बोली, “बापू, आपको भूख लगी होगी। ये फल 
आपके लिए लाई हूँ, खा लीजिए न!” 

बापू ने टोकरी रख ली। फिर गंभीर होकर कहा, “लेकिन मेरी भी एक शर्त है।” 

"वह क्‍या?” गौरी अचकचाई। 

“वह यह कि बच्चों की चीज़ें में मुफ़्त नहीं लेता, बदले में तुम्हें भी कुछ लेना 
पड़ेगा।” गांधी जी ने हँसते हुए कहा। फिर वह अंदर गए। टोकरी एक तरफ रख दी। 

रेलगाड़ी के डिब्बे में फूल मालाओं का ढेर था। वह झट दोनों हाथों में कुछ मालाएँ 
उठाकर लाए। गौरी को पकड़कर कहा, “ये तुम्हारे लिए!” 

गौरी का चेहरा खिल उठा। जैसे दुनिया का अकृत खज़ाना मिल गया हो। देवकांत भी 
मंद-मंद मुसकरा रहे थे। इतने में गाड़ी चल दी। 

देवकांत ने कहा, “गौरी, ये फूल अनमोल हैं। सँभालकर रखना।” 

धीरे-धीरे भीड़ छेटने लगी। गौरी पिता की उँगली पकड़ कर चल रही थी। अभी वे 
प्लेटफ़ार्म से उतरे ही थे कि एकाएक पुलिस के पाँच-सात सिपाही देवकांत की ओर 
बढ़े - बोले, “मि, देवकांत आपको गिरफ़्तार किया जाता है।" 

देवकांत जिस आशंका से घबरा रहे थे, वही हुआ। प्लेटफ़ार्म पर चप्पे-चप्पे पर सरकार 
के युप्तेचर थे। जब गांधी जी ने देवकांत का नाम लिया, तभी सारा भेद खुल गया। देवकांत 
फिर कैसे बच पाते। 

उधर गौरी हक्‍को-बक्की खड़ी थी। समझ नहीं पा रही थी कि पुलिस उसके पिता 
को क्यों पकड़ रही है? देवकांत ने एक व्यक्ति को वकील साहब के घर का पता बता 
दिया, बोले, “मेरी बेटी को वहाँ पहुँचा दीजिए। आपका एहसानमंद रहूँगा।” फिर वह 
चुपचाप पुलिसवालों की गाड़ी में बैठ गए। 

गौरी भीगी आँखों से पिता को जाते देख रही थी। घर आते ही वह फूट-फूटकर रो 
पड़ी। वकील साहब ओर राधा ने किसी तरह उसे चुप कराया। सोमेश बाबू देवकांत को 
जेल से छुड़ाने की कोशिशों में जुट गए। 

शहर में जिसको भी पता चला कि बापू ने गौरी को मालाएँ दी हैं, वह दोडकर गौरी 
के पास आता। गोरी माला में से एक फूल निकालकर दे देती। इस तरह देते-देते सिर्फ़ 
एक फूल बचा। गौरी ने वह किसी को नहीं दिया। चुपचाप भीतर जाकर पिताजी का झोला 
उठाया। उसमें “वंदेमातरम! किताब थी जो उसके पिता को बहुत प्रिय थी। वह फूल उस 
किताब में रख दिया। 

अब गौरी गुमसुम, उदास रहने लगी। दिनभर चुपचाप बेठी, कुछ सोचती रहती, 
कभी-कभी कातर होकर पूछती , “ मेरे पिता का कया कसूर था? कब वह जेल से छुटकर 
आएँगे?” उसको दिलासा देते-देते खुद सोमेश बाबू की आँखें भीग जातीं। अकेली राधा 
ही थी जो उसको किसी तरह बहलाए रखती। 

आखिर दो वर्ष बाद देवकांत जेल से छूटे। जैसे ही वह घर आए गौरी उनसे लिपट गई। 
फिर उसे कुछ याद आया, बोली, “ठहरिए,...पिताजी!] ” 

वह दौड़कर भीतर गई। किताब ग 

सब ले गए।... लेकिन एक फूल मैंने बचा लिया, आपके लिए। आपने भी तो भारत माँ 
की आज़ादी के लिए कष्ट सहे हैं!" 
देवकांत ने गौरी को उठाकर गले लगा लिया। उनकी आँखें छलछला उठी थीं। 


- देवेंद्र सत्यार्थी 


प्रश्न-अभ्थास्र 


देवकात वेश बदलकर काशी से अमृतसर क्‍यों आए? 

अमृत्ततर आकर गौरी प्रसन्‍न क्‍यों थी? 

गोरी से उपहार लेते समय बापू ने क्‍या शर्त रखी? 

"गौरी, ये फूल अनमोल हैं। सँभालकर रखना” -- देवकांत ने ऐसा क्‍यों कहा? 
देवकांत को पुलिस ने क्‍यों गिरफ़्तार किया? 

6. गोरी ने एक फूल क्‍यों बचा लिया था? 

अभी सुबह के सवा नो बजे हें। 

मोहित सरकार ने गले में टाई का फंदा डाला ही था कि उसकी पत्नी अरुणां कमरे 
में आई और बोली, “तुम्हारा फ़ोन।” 

“अभी कौन फ़ोन कर सकता है भला।" 

ठीक साढ़े नो बजे दफ़्तर जाना मोहित का नियम रहा है। अब घर से दफ़्तर निकलते 
वक्‍त 'तुम्हारा फ़ोन' सुनकर उसकी त्यौरियाँ चढ़ गईं। 

अरुणा ने बताया - कभी तुम्हारे साथ स्कूल में पढ़ता था। 

स्कूल में! .....लो... नाम बताया? 

“उसने कहा कि जय नाम बताने पर ही वह समझ जाएगा।” 

मोहित सरकार ने कोई तीस साल पहले स्कुल छोड़ा होगा। उप्तकी क्लास में चालीस 
लड़के रहे होंगे। अगर वह बड़े ध्यान से सोचे भी तो ज्यादा-से-ज्यादा बीस साथियों के 
नाम थाद कर सकता है और इसके साथ उनका चेहरा भी। सौभाग्य से जय या जयदेव के 
नाम और चेहरे की याद अब भी उसे है। क्योंकि वह क्लास के सबसे अच्छे लड़कों में 
एक था। गोरा, सुंदर-सा चेहरा, पढ़ने-लिखने में होशियार, खेल-कूद में भी आगे, हाई जंप 
में अव्वल कभी-कभी वह ताश के खेल भी दिखाया करता। और हाँ, केसेबियांका के 
सुपाठ पर उसने कोई पदक भी जीता था। स्कूल से निकलने के बाद मोहित ने उसके बारे 
में कभी कोई खोज-खबर नहीं ली। वह आज इतने सालों के बाद दोस्ती के बावजुद और 
कभी अपने सहपाठी रहे इस आदमी के बारे में कोई खास लगाव महसूस नहीं कर 
रहा था। 


खैर भोहित ने फ़ोन का रिसीवर पकड़ा। 

। हैलो )) 

“कौन मोहित....। मुझे पहचान रहे हो भाई... में वही तुम्हारा जय.....जयदेव बोस। 
बालीगंज स्कूल के सहपाठी।” 

४ भई, अब आवाज से तो पहचान नहीं रहा.... हाँ चेहरा ज़रूर याद है... बात क्‍या है?” 

“तुम तो अब बड़े अफ़सर हो गए हो, भाई। मेरा नाम तुम्हें अब तक याद रहा, यही 
बहुत है।" 

५ अरे, यह सब छोडो...बताओ, क्या बात है?" 

“बस... यूँ ही थोड़ी ज़रुएत थी। एक बार मिलना चाहता हूँ तुमसे। 

“कब?” 

“तुम जब कहो! लेकिन थोड़ी जल्दी हो तो अच्छा..... 

“तो फिर आज ही मिलो। में शाम को छह बजे तक घर आ जाता हूँ। तुम सात बजे 
आ सकोगे?" क्‍ 

“क्यों नहीं....ज़रूर आऊँगा। अच्छा तो धन्यवाद। तभी सारी बातें होंगी।" 

अभी-अभी खरीदी गई आसमानी रंग की कार में दफ़्तर जाते हुए मोहित सरकार ने 
स्कूल में घटी कुछ घटनाओं को याद करने की कोशिश की। हेडमास्टर पिरींद्र सर की 
नज़र और बेहद गंभीर स्वभाव के बावजूद स्कूली दिन भी सचमुच कैसी-केसी खुशियों 
से भरे थे। मोहित खुद भी एक अच्छा विद्यार्थी था। शंकर, मोहित और जयदेव इन तीनों 
में ही प्रतिदवंदविता चलती रहती थी। पहले, दूसरे और तीसरे नंबर पर इन्हीं तीनों का 
बारी-बारी से कब्जा रहता। छठी से लेकर मोहित सरकार और जयदेव बोस एक साथ ही 
पढ़ते रहे थे। कई बार एक ही बैंच पर बैठकर पढ़ाई की थी। फुटबॉल में भी दोनों का 
बराबरी का स्थान था। मोहित 'राइट-इन' खिलाड़ी था तो जयदेव 'राइट-आउट'। तब 
मोहित को जान पड़ता कि यह दोस्ती आज की नहीं, युगों-युगों की है। लेकिन स्कूल 

छोड़ने के बाद दोनों के रास्ते अलग-अलग हो गए। मोहित के पिता रईस आदमी थे, 
कलकत्ता के नामी वकील। स्कूल की पढ़ाई ख़त्म करने के बाद मोहित का दाखिला एक 
अच्छे से कॉलेज में हो गया ओर यहाँ की पढ़ाई समाप्त हो जाने के दो साल बाद ही 
उसकी नियुक्ति एक बड़ी कारोबारी कंपनी के अफ़सर के रूप में हो गई। जयदेव किसी 
दूसरे शहर में किसी कॉलेज में भर्ती हो गया था। दरअसल उसके पिताजी की नौकरी 
बदली वाली थी। सबसे हैरानी की बात यह थी कि कॉलेज में जाने के बाद मोहित ने 
जयदेव की कमी कभी महसूस नहीं की। इसकी जगह कॉलेज के एक दूसरे दोस्त ने ले 
ली। बाद में यह दोस्त भी बदल गया। कॉलेज की पढ़ाई का समय पूरा हो जाने के बाद 
मोहित की नौकरी वाली जिंदगी शुरू हो गई। मोहित अपने दफ़्तर की जिंदगी में चार बड़े 
अफ़सरों में एक है और उसके सबसे अच्छे दोस्तों में उसका एक ही सहकर्मी है। स्कूल 
के साथियों में एक प्रज्ञान सेनगुप्त है...जिससे कभी-कभी क्लब में मुलाकात हो जाती है। 
वह भी किसी बड़े कार्यालय में कोई अधिकारी है। लेकिन स्कूल की यादों में प्रज्ञान की 
कोई जगह नहीं है। लेकिन जयदेव की , जिसके साथ पिछले तीस सालों से मुलाकात तक 
नहीं हुई है....उसकी यादों ने अपनी काफी जगह बना रखी है। मोहित ने उन पुरानी बातों 
को याद करते हुए इस बात की सच्चाई को बड़ी गहराई से महसूस किया। 

मोहित का दफ़्तर सैंट्रल एवेन्यू में है। चोरंगी और सुरेन्द्र बनर्जी रोड के मोड़ पर आते 
ही गाड़ियों की भीड़, बसों के हार्न ओर बस के धुँए से मोहित सरकार की यादों की 
दुनिया ढृह गई और वह सामने खड़ी दुनिया के सामने था। अपनी कलाई घड़ी पर नजर 
दौड़ाते हुए ही वह समझ गया कि वह आज तीन मिनट देर से दफ़्तर पहुँच रहा है। 

दफ़्तर का काम निपटा कर मोहित जब ली रोड स्थित अपने घर पर पहुँचा तो बालीगंज 
गवर्नमेंट स्कूल के बारे में उसके मन में रत्तीभर याद नहीं बची थी। यहाँ तक कि वह सुबह 
टेलीफोन पर हुई बातों के बारे में भी भूल चुका था। उसे इस बात की याद तब आई जब उसका 
नौकर विपिन ड्राइंग रूम में आया और उसने उसके हाथों में एक पुर्जा थमाया। यह किसी 

लेखन-पुस्तिका से फाड़ा गया पन्‍ना था - मोडा हुआ। इस पर अंग्रेज़ी में लिखा था - “जयदेव 
बोस...एज पर अपाइन्टमेंट। 

रेडियो पर बी.बी.सी से आ रही खबरों को सुनना बंद कर मोहित ने विपिन को कहा, "उसे 
अंदर आने को कहो।” लेकिन उसने दूसरे ही पल यह महसूस किया कि जय इतने दिनों के 
बाद मुझसे मिलने आ रहा है, उसके नाश्ते के लिए कुछ मँगा लेना चाहिए था। दफ़्तर से लौटते 
हुए पार्क स्ट्रीट से वह बड़े आराम से केक या पेस्ट्री वगैरह कुछ ला ही सकता था, लेकिन 
उसे जय के आने की बात याद ही नहीं रही। पता नहीं उसकी पतली ने इस बारे में कोई इंतजाम 
कर रखा है या नहीं। 

“पहचान रहे हो......? ” 

. इस सवाल को सुनकर और इसके बोलनेवाले की ओर देखकर मोहित सरकार की 
मनोदशा कुछ ऐसी हो गई कि बैठक वाले कमरे की सीढ़ी पार करने के बाद ही उसने एक 
कदम और नीचे रखा जबकि वहाँ कोई सीढ़ी नहीं थी। 

कमरे की चोखट पार करने के बाद जो सज्जन अंदर दाखिल हुए थे, उन्होंने एक 
ढीली-ढीली सूती पतलुन पहन रखी थी। इसके ऊपर एक सस्ती छापे वाली सूती कमीज। 
दोनों पर कभी इस्तरी की गई हो, ऐसा नहीं जान पड़ा। कमीज के कॉलर से जो सूरत झांक रही 
थी, उसे देखकर मोहित अपनी याद में बसे जयदेव को उसका कोई तालमेल नहीं बिठा सका। 
आनेवाले का चेहरा सूखा, गाल पिचके 
आँखें धंसी , देह का रंग धुप से तप-तपकर 
काला पड़ गया था। इस चेहरे पर तीन-चार 
दिनों की कच्ची पक्की मूँछें उगी थीं, 
माथे के ऊपर एक मस्सा और कान के 
पास बेतरतीब ढंग से फैले ढेर सारे पके 
हुए बाल थे। 

उस आदमी ने इस सवाल को हँसते हुए पूछा था - उसकी दाँतों कौ कतार भी मोहित 
को दीख पड़ी। पान खा-खाकर सड़-से गए ऐसे दाँतों के साथ हँसने वाले को पहले 
अपना मुँह हथेली से ढाँक लेना चाहिए। 

“काफी बदल गया हूँ....है न.....?” 

“बैठो।" 

मोहित अब तक खड़ा था। सामने वाले सोफे पर उसके बैठ जाने के बाद मोहित भी 
अपनी जगह पर बैठ गया। मोहित के विद्यार्थी जीवन की तस्वीर उसके अलबम में पडी 
है। उस तस्वीर में चौदह साल के मोहित के साथ आज के मोहित को पहचान पाना बहुत 
मुश्किल नहीं है। तो फिर जय को पहचान पाना इतना कठिन क्‍यों हो रहा है? तीस सालों 
में क्या चेहरे में इतना बदलाव आ जाता है। 

“तुम्हें पहचान पाने में कोई मुश्किल नहीं हो रही है? रास्ते पर भी देख लता तो 
पहचान जाता” -- भला आदमी आते ही शुरू हो गया था, “दरअसल मुझ पर मुप्नाबत। 
का पहाड॒ टूट पड़ा है। कॉलेज में ही था कि पिताजी गुजर गए। मैं पढ़ना-लिखना छाहफर 
नोकरी की तलाश में भटकता रहा। ओर बाकी तो तुम्हें पता है ही। अच्छी किस्मत और 
सिफारिश न हो तो आज के जमाने में हम जैसे लोगों के लिए... ” 

“चाय तो पिओगे?” 

“चाय....हाँ....लेकिन। " 

मोहित ने विपिन को बुलाकर चाय लाने को कहा। इसके साथ ही उसे यह सोचकर 
राहत मिली कि केक या मिठाई न भी हो तो कोई खास बात नहीं। इसके लिए बिस्कुट 
ही काफी होगा। 

“ओह”... उस भले आदमी ने कहा, “आज दिन भर न जाने कितनी पुरानी बातें याद 
करता रहा। ..]तुम्हें क्या बताऊं..... ” क्‍ 

मोहित का भी कुछ समय ऐसे ही बीता है। लेकिन उसने ऐसा बुरा कुछ कहा नहीं। 

“एल,सी.एम. और जी.सी.एम. की बातें याद हैं?” 

मोहित को इस बारे में पता न था लेकिन प्रसंग आते ही उसे याद आ गया - एल, 
सी,एम, यानी पी.टी. मास्टर लालचांद मुखर्जी और जी.सी.एम. यानी गणित के टीचर 
गोपेन्द्र चन्द्र मित्तर। 

“स्कूल में ही, पानी टंकी के पीछे हम दोनों को जबरदस्ती आस-पास खड़ा कर 
बॉक्स कैमरे से किसने हमारी तस्वीर खींची थी, याद है?" 

अपने होठों को कोने पर एक मीठी मुस्कान चिपकाकर मोहित ने यह जता दिया कि 
उसे उसकी याद है। आश्चर्य, ये सब तो सच्ची बातें हैं और अब भी यह जयदेव न हो 
तो इतनी बातों के बारे में इसे पता कैसे चला? 

“स्कूली जीवन के ये पाँचों साल, मेरे जीवन के सबसे अच्छे साल थे”, आनेवाले 
ने बताया और फिर अफ़सोस जताया, “वैसे दिन अब दोबारा कहाँ से आएँगे, भाई?" 

“लेकिन तुप तो लगभग मेरी ही उप्र के थे”, -- मोहित इस बात को कहे बिना रह 
नहीं पाया। द 

“तुमसे कोई तीन-चार महीने छोटा ही हूँ।” 

“तो फिर तुम्हारी यह हालत कैसे हुई? तुम तो गंजे हो गए?" 

“परेशानी... ओर तनाव के सिवा और क्या?” आगंतुक ने कहा, “हालांकि गंजापन 
तो हमारे परिवार में पहले से ही रहा है। मेरे बाप ओर दादा दोनों ही गंजे हो गए थे सिर्फ़ 
पेंतीस साल की उम्र में। मेरे गाल धंस गए हैं -- हाड॒ तोड़ मेहनत की वजह से और ढंग 
का खाना कहाँ नसीब होता है? और तुम लोगों की तरह तो भेज-कुर्सी पर बैठकर तो हम 
लोग काम नहीं करते। पिछले सात साल से एक कारखाने में काम कर रहा हूँ। इसके 
बाद मेडिकल सेल्समैन के नाते इधर-उधर की भाग-दौड़, बीमे की दलाली, इसकी 
दलाली....उसकी दलाली...! किसी एक काम में ठीक से जुटे रहना अपने नसीब में कहाँ। 
अपने ही जाल में फंसे मकड़े की तरह इधर-उधर घूमता रहता हँ। कहते हैं न, देह धरे 

का दण्ड। देखना यह है के देह कहाँ तक साथ देती है। तुम तो मेरी हालत देख ही 
रहे हो। | 

विपिन चाय ले आया था। चाय के साथ संदेश और समोसा भी। गनीमत है, पत्नी ने 
इस बात का खयाल रखा था। लेकिन अपने सहपाठी की इस टूटी-फूटी तस्वीर को 
देखकर वह क्‍या सोच रही होगी - इसका अंदाज़ नहीं हो पाया। 

“तुम नहीं लोगे?” आगंतुक ने पूछा। 

मोहित ने सिर हिलाकर कहा, “नहीं, अभी-अभी पी है।” 

“संदेश तो ले लो।” 

“तहीं...तुम शुरू तो करो....।” 

भले आदमी ने समोसा उठाकर मुँह में रखा और इसका एक टुकड़ा चबाते-चबाते 
बोला, “बेटे का इम्तिहान सिर पर है। और मेरी परेशानी यह है मोहित भाई कि मैं उसके 
लिए फीस कहाँ से जुटाऊँ, कुछ समझ में नहीं आता।” 

अब आगे कुछ कहने की ज़रूरत नहीं थी। मोहित समझ गया। इसके आने के पहले 
ही उसे समझ लेना चाहिए था कि माजरा क्या है? आर्थिक सहायता और इसके लिए 
प्रार्था। आखिर यह कितनी रकम की मदद माँगेगा? अगर बीस-पचास रुपए दे देने पर 
भी पिंड छूट सके तो यह खुशकिस्मती ही होगी। अगर यह मदद नहीं दी गई तो यह बला 
टल जाएगी, ऐसा नहीं कहा जा सकता। 

“मेरा बेटा बड़ा ही होशियार है, पता है। अगर उसे अभी मदद नहीं मिली तो उसकी 
पढ़ाई बीच में ही रुक जाएगी.... मैं जब-जब इस बारे में सोचता हूँ तो मेरी रातों की नींद 
हराम हो जाती है।” 

प्लेट से दूसरा समोसा उड़ चुका था। मोहित ने मौका पाकर किशोर जयदेव के चेहरे 
से इस आगंतुक के चेहरे को मिलाकर देखा और अब उसे पूरा यकौन हो गया कि उस 
बालक के साथ इस अधेड़ आदमी का कहीं कोई मेल नहीं। 


थे , कलाप 


“इसलिए कह रहा था कि”, चाय की चुस्की भरते हुए आगंतुक ने आगे कहां, “ अगर 
तुम सौ-डेढ़ सो रुपए अपने इस पुराने दोस्त को दे सको तो...” 

“बेरी सॉरी।” 

"क्या?" ' 

मोहित ने मन-ही-मन यह सोच रखा था कि अगर बात रुपए-पैसे की आई तो वह 
एकदम 'ना' कर देगा। लेकिन अब जाकर उसे लगा कि इतनी रुखाई से मना करने की 
ज़रूरत नहीं थी। इसीलिए अपनी गलती को सुधारते हुए उसने बड़ी नरमी से कहा, “ सॉरी 
भाई, अभी मेरे पास केश रुपए नहीं हैं।” 

« “मैं कल आ सकता हूँ।" 

“मैं कल कलकत्ता के बाहर रहूँगा। तीन दिनों के बाद लौटूँगा। तुम रविवार को आ 
जाओ।” 
“रविवार को।" 

- आगंतुक थोड़ी देर तक चुप रहा। मोहित ने भी मन-ही-मन में कुछ ठान लिया था। 
यह वही जयदेव है, इसका कोई प्रमाण नहीं। कलकत्ता के लोग एक दूसरे को ठगने के 
हजार तरीके जान गए हैं। किसी के पास से तीस साल पहले के बालीगंज स्कूल की 
'कुछेक घटनाओं के बारे में जान लेना कोई मुश्किल काम नहीं था। 

“में रविवार को कितने बजे आ जाऊँ?” 

“सवेरे-सवेरे ही ठीक रहेगा।” 

शुक्रवार को ईद की छुट्टी है। मोहित ने पहले से ही तय कर रखा है कि वह अपनी 
पत्नी के साथ बासईपुर के एक मित्र के यहाँ, उनकी बागानबाडी में जाकर सप्ताहांत 
मनाएगा। वहाँ दो-तीन दिन रुककर रविवार की रात को ही घर लौट पाएगा। इसलिए वह 
भला आदमी जब रविवार की सुबह के समय घर पर आएगा तो मुझसे मिल नहीं पाएगा। 
इस छल की जरूरत एकदम नहीं पड़ती, अगर मोहित ने दो टूक शब्द में उससे 'ना' कह 

दिया होता। लेकिन ऐसे भी लोग होते हैं जो एकदम से ऐसा नहीं कर सकते। मोहित ऐसे 
ही स्वभाव का आदमी है। रविवार को उससे मुलाकात न होने के बावजूद कोई दूसरा 
रास्ता ढूंढ निकाले तो मोहित उससे भी बचने कौ कोशिश करेगा। शायद इसके बाद किसी 
दूसरी परेशानी का सामना करने की नौबत नहीं आएगी। 

आगंतुक ने आखिरी बार चाय की चुस्की ली और कप को नीचे रखा ही था कि कमरे 
में एक और सज्जन आ गए। ये मोहित के अंतरंग मित्र थे -- वाणीकांत सेन। दो अन्य 
सज्जनों के भी आने की बात है, इसके बाद यहीं ताश का अडडा जमेगा। उन्होंने उस 
भले आगंतुक की तरफ शक की नजरों से देखा। मोहित इसे भाँप गया। आगंतुक के साथ 
अपने दोस्त का परिचय कराने की बात मोहित बुरी तरह टाल गया। 

“अच्छा तो फिर मिलेंगे...अभी चलता हूँ”, कहकर आगंतुक उठ खड़ा हुआ, “तू मुझ 
पर यह उपकार कर दे, मैं सचमुच तेरा ऋणी रहूँगा।" 

उस भले आदमी के चले जाने के बाद वाणीकांत ने मोहित की ओर भौंहे चढ़ाकर 
देखा और पूछा, “यह आदमी तुम्हें 'तू* कहकर बातें कर रहा था - बात क्‍या है?” 

“इतनी देर तक तो 'तुम' ही कह रहा था। बाद में तुम्हें सुनाने के लिए अचानक 'तू' 
कह गया।” 

“कोन है वह आदमी?" 

“मोहित कोई जवाब दिए बिना शैल्फ़ की ओर चढ़ गया और उस पर से एक पुराना 
फोटो अलबम बाहर निकाल लाया। फिर इसका एक पन्‍ना उलटकर वाणीकांत के सामने 
बढ़ा दिया।” 

“यह तुम्हारे स्कूल का ग्रुप है शायद?” 

“हा, बोटानिक्स में हम सब पिकनिक के लिए गए थे” - मोहित ने बताया। 

“ये पाँचों कौन-कौन हैं?” 

“मुझे नहीं पहचान रहे?” 

“रुको, जरा देखने तो दो।” 

अलबम को अपनी आँखों के थोडा नजदीक ले जाते ही बड़ी आसानी से वाणीकांत 
ने अपने मित्र को पहचान लिया। 

४“ अच्छा, अब मेरी बाई और खड़े इस लड़के को अच्छी तरह देखो।” 

तस्वीर को अपनी आँखों के कुछ और नजदीक लाकर वाणीकांत ने कहा, "हाँ, देख 
लिया। 

४ अरे यही तो है वह भला आदमी, जो अभी-अभी यहाँ से उठकर गया" -- मोहित 
ने बताया। 

“स्कूल से ही तो जुआ खेलने की लत नहीं लगी इसे?” अलबम को फर्रटे से बंद 
कर सोफे पर फैंकते हुए वाणीकांत ने फिर कहा, “मैंने इस आदमी को कम से कम 
तीस-बत्तीस बार रेस के मैदान में देखा है।” 

“तुम ठीक कह रहे हो....", मोहित सरकार ने हामी भरी और इसके बाद आगंतुक के 
साथ क्या-क्या बातें हुई, इस बारे में संक्षेप में बताया। 

अरे थाने में खबर कर दो”, वाणीकांत ने उसे सलाह दी, “कलकत्ता अब ऐसे ही 
चोरों-लुटेरों और उचक्कों का डिपो हो गया है। इस तस्वीर वाले लड़के का ऐसा जुआरी 
बन जाना नामुमकिन है, इम्पॉसिबल।” 

मोहित होले से मुस्कराया और फिर बोला, “रविवार को जब में उसे घर पर नहीं 
मिलूँगा तो पता चलेगा। मुझे लगता है इसके बाद यह इस तरह की हरकतों से बाज 
आएगा। 

अपने बासईपुर वाले मित्र के यहाँ पोखर की मछली, पॉल्टरी के ताजे अंडे और पेड़ों में 
लगे आम, अमरूद, जामुन, डाब और दूसरे फल खाकर, माली के पेड के नीचे सतरंजी 
बिछाकर ओर सीने के तकिए लगाकर ताश खेलकर तन-मन की सारी थकान और जकडन 
दूर कर मोहित सरकार रविवार की रात ग्यारह बजे जब अपने घर लौटा तो अपने नौकर विपिन 

से उसे यह खबर मिली कि उस दिन शाम को जो सज्जन आए थे - आज सुबह भी घर 
आए थे। 

“कुछ कहकर गए हैं।" 

“जी नहीं - विपिन ने बताया। 

चलो, जान बची। एक छीटी-सी जुगत से बड़ी बला टली। अब वह नहीं आएगा। पिंड 
छूटा। 

लेकिन नहीं। आफत रात भर के लिए ही टली थी। दूसरे दिन सुबह यही कोई आठ बजे, 
मोहित जब अपनी बैठक में अखबार पढ़ रहा था तो विपिन ने उसके सामने एक और 
तहाया हुआ काग़जी पुर्जा लाकर रख दिया। मोहित ने उसे खोलकर देखा। यह तीन पंक्तियों 
की चिट्ठी थी - 

भाई मोहित, 

मेरे बायें पैर में मोच आ गई है, 
इसलिए बेटे को भेज रहा हूँ। सहायता 
के तौर पर जो थोडा-बहुत बन सके, 
इसके हाथ में दे देना। बड़ी कृपा 
होगी। निराश नहीं करोगे, इस आशा 
के साथ, इति। 


। 
| 
| 
। 





तुम्हारा-जय 

मोहित समझ गया अब कोई चारा नहीं है। जेसे भी हो, थोड़ा बहुत देकर जान छुड़ानी है-- 
यह तय कर उसने नौकर को बुलाया और कहा, “ठीक है, छोकरे को बुलाओ।" 

थोडी देर बाद एक तेरह-चौदह साल का लड़का दरवाजे से अंदर दाखिल हुआ। मोहित के 

पास आकर उसने उसे प्रणाम किया और फिर कुछ कदम पीछे हट कर चुपचाप खड़ा हो गया। 

मोहित उसकी तरफ़ कुछ देर तक बडे गौर से देखता रहा। इसके बाद कहा, “बैठ जाओ। ” 

लड॒का थोड़ी देर तक किसी उधेड़-बुन में पड़ा रहा फिर सोफ़े के एक किनारे, अपने दोनों 
हाथों को गोद में रखकर बैठ गया। 

“में अभी आया।” 

मोहित ने दूसरे तल्‍ले पर जाकर चाबियों का गुच्छा निकाला। इससे आलमारी खोलकर 
पचास रुपये के चार नोट बाहर निकाले, इन्हें एक लिफ़ाफ़े में भर ओर फिर आलमारी 
बंद कर नीचे बैठक में वापस आ गया। 

“क्या नाम हे तुम्हारा?” 

“जी, संजय कुमार बोस।” 

“इसमें रुपए हैं। बड़ी सावधानी 

से ले जाना होगा।" 

लड़के ने सिर हिलाकर हामी भरी। 

“कहाँ रखोगे? 

“इधर, ऊंपर की जेब में।” 

“ट्राम से जाओगे या बस से?” 

“जी, पैदल” 

"पैदल। तुम्हारा घर कहाँ है?" 

"मिर्जापुर स्ट्रीट में।" 

“भला इतनी दूर पैदल ही जाओगे?” 

“पिताजी ने पैदल ही आने को कहा है।” 

"अच्छा तो फिर एक काम करो। तुम एक घंटा यहीं बैठो...ठीक है। नाश्ता कर लो। 
यहाँ ढेर सारी किताबें हैं, इन्हें देखो। में नौ बजे दफ़्तर निकलूगा। मुझे दफ़्तर छोड़ने के बाद 
गाड़ी तुम्हें तुम्हारे घर छोड़ देगी। तुम ड्राईवर को अपने घर तक ले जा सकोगे न” - 
मोहित ने पूछा। 

लड़के ने सिर हिलाकर कहा, “जी हाँ।” 

मोहित ने विपिन को बुलाया और उस लड़के संजय के लिए चाय वगैरह लाने का 
आदेश देकर दफ़्तर के लिए तैयार होने ऊपर अपने कमरे में चला आया। 

आज वह अपने को बहुत हल्का महसूस कर रहा था और साथ ही बहुत खुश भी। 

जय को देखकर पहचान न पाने के बावजूद उसके बेटे संजय में उसने अपना तीस 
साल पुराना सहपाठी पा लिया था। 


- सत्यजित रे 


प्रश्न-अभ्यास 


]. मोहित सरकार को अपने स्कूल के सहपाठियों में जयदेव की ही याद क्‍यों विशेष रूप से 
बनी रही? 

2, मोहित के लिए, तीस साल बाद जयदेव को पहचानना क्‍यों मुश्किल हो रहा था, जबकि 

जयदेव को ऐसी कोई कठिनाई नहीं हुई? 

मोहित ने जयदेव को रुपए लेने के लिए रविवार को क्‍यों बुलाया? 

मोहित ने जयदेव के पुत्र को आवश्यकता से अधिक रुपए क्‍यों दे दिए? 

मोहित ने संजय को पैदल क्‍यों नहीं जाने दिया? 

मोहित संजय को रुपए देकर अपने आपको हल्का क्‍यों महसूस कर रहा था? 

मास्टर हमीद दिल्‍ली के एक मदसस्े में पढ़ाते थे। उनका घर मुर्शिदाबाद में था। उनके बाप बढ़ई 
का काम करते थे। हमीद की तालीम पहले तो मोहल्ले की मस्जिद में हुई। फिर बाप ने तहसील 
के मदरसे में दाखिल करा दिया। हमीद उर्दू मिडिल का इम्तिहान देने वाला था कि बस्ती में प्लेग 
की बीमारी फैली। इस महामारी में हमीद के बाप भी चल बसे। हमीद की माँ के पास 
कफ़न-दफ़न के बाद कुल सत्ताईस रुपए बचे। हमीद्‌ मिडिल के इत्तिहान में पास हो गया था। 
अब उसे अंग्रेज़ी पढ़ने का शौक हुआ। जब उसने सोचा कि किस शहर में जाकर अंग्रेज़ी पढ़ूँ तो 
बस एक दिल्‍ली का ख्याल मन में आया। शायद्‌ इसलिए कि बचपन में कहानियों में दिल्‍ली शहर 
का जिक्र सुना था। माँ से पंद्रह रुपए लिए और दिल्‍ली पहुँच गया। शहर में घंये घूमने के बाद गली 
काम्तिम जान में अपने पड़ोसी नम्तरल्‍लाह खाँ कांस्टेबल के घर पहुँचा। नसरुल्लाह खाँ ने, जो 
हमीद के बाप को अच्छी तरह जानते थे, हमीद की बड़ी खातिर की और अपने छोटे-से मकान 
के दरवाज़े में उसके लिए एक छोटा-सा खटोला डाल दिया। हमीद अब यहीं रहने लगा। एक 
मदरसे में नाम भी लिख गया ओर तीन साल में बह दसवें दर्जे तक पहुँच गया। इसी समय में हमीद 
ने अपनी जमात के एक लड॒के को, जो हिसाब में कमज़ोर था, हिसाब पढ़ाना शुरू कर दिया। 
उस लड़के का बाप हमीद को सात रुपया महीना देने लगा। हमीद ने नसरुल्‍लाह खाँ से कहा कि 
अब मेरे पास दाम है। आप इजाजत दें तो में भटियारे के यहाँ से रोटी खा लिया करूँ। नसरुल्लाह 
खाँ ने कुछ इस तरह से कहा - “साहबज़ादे, कुछ बेवकुफ़ हुए हो।” हमीद की फिर हिम्मत न 
पड़ी कि कुछ कहे। मदरसे में सरदियों की छुट्टी हुई। नसरुल्‍लाह खाँ ने छूटटी में मुर्शिदाबाद 
जाने का इरादा किया तो हमीद को साथ लेते गए। 

उस ज़माने में हमीद्‌ की माँ के पास बस अपने शौहर के वक्‍त के बारह रुपए थे और 
आँगन में कटहल का पेड़, जो हर साल पच्चीस-तीस रुपए में बिक जाता था। मगर जब हमीद 
घर पहुँचा तो माँ ने एक रिश्तेदार के यहाँ उसकी शादी का सारा बंदोबस्त कर रखा था। शादी 
जैसे-पैसे हो गई। शादी के सातवें रोज़ हमीद्‌ दिल्‍ली वापस चला आया। यहाँ आकर इम्तिहान 
की तैयारी में लग गया। मार्च में इम्तिहान हुआ और वह दूसरे दर्जे में पास हो गया। अब नौकरी 
की फिक्र हुई। बहुत दिन इधर-उधर मारे-मारे फिरने के बाद एक मदरसे में काम करने का 
मौका मिला। 

हमीद को अब बीस रुपए महीना मिलते थे। उसने फिर हिम्मत करके नसरुल्‍लाह खाँ 
से कहा - “चाचा, अगर इजाज़त दें तो में अलग कोई कोठरी ले लूँ। नसरुल्लाह खाँ ने . 
कहा - “अच्छा मियाँ, तुम्हारी यही राय है तो ले लो।” ओर कुछ देर के बाद बोले - “मैं 

खुद सस्ता-सा मकान ढूँढ दूँगा।” हमीद खुद सोच रहा था कि अब अपनी बीवी को 
जाकर ले आए। तीन रुपए माहवार का एक छोटा-सा बे-आँगन का घर मिलते ही वह 
तीन दिन की छुट्टी लेकर घर गया और अपनी बीवी को साथ ले आया। गदरीब माँ फिर 
अकेली रह गई। 

बीवी को दिल्‍ली आये सात बरस हो गए। इस जमाने में हमीद के यहाँ तीन लड़के 
हुए और एक लड़की , जिनमें से एक लड़का और एक लड़की मर गए। उधर मदरसे में भी 
काम बढ़ता गया। तनख्याह अब उसकी तीस रुपए थी। और दस रुपए महीने पर एक 
लड़के को उसके घर पर भी पढ़ाया करता था। मगर दिल्‍ली का खर्च, बाल-बच्चों का 
साथ। गरीब हमीद के पास बचता-बचाता कुछ नहीं था। इसलिए माँ के खत पर खत 
आते, खुद भी उसका जी बहुत चाहता था, मगर जाने की नोबत न आती थी। 

मास्टर हमीद सुबह मोहल्ले की मस्जिद में नमाज़ पढ़ते और तब फिर कोई काम 
करते। नमाज़ पढ़कर लौटते तो एक सत्तर बरस की सफ़ेद बालों और झुकी कमर वाली 
धोबिन 'जुनकिया' रास्ते में अपनी लाठी लिए घाट पर जाती मिलती। न जाने क्‍या बात 
हुई कि सात-आठ दिन से जुनकिया न मिली। कोई ऐसी बात न थी, मगर आठवें दिन जब 
मास्टर हमीद सुबह-सुबह मद्रसे जाने के लिए निकले तो उनसे रहा नहीं गया। उन्होंने 
पास वाले घर की ड्योढ़ी में कदम रखा और एक लड़के से, जो सामने था, पूछा, 
“लड़के, अमाँ जुनकिया धोबिन का क्‍या हाल है?” लड़के न कहा, “जुनकिया तो कल 
गत को एक बजे मर गईं। उसकी बिरादरी वाले कल जमुना पर उसे फूँक भी आए।” 

मास्टर हमीद का बेचारी जुनकिया से कया वास्ता। मगर यह खबर सुनकर उनका 
कलेजा धंक-से हो गया। रास्ते-भर सिर झुकाए न जाने क्‍या सोचते रहे! मद्रसे पहुँचे तो 
उदास-उदास। साथियों ने पूछा भी, “कंहिए मिज्ञाज कैसा है?” यह कहकर कि कोई बात 
नहीं, टाल दिया। घर आए तो भी सुस्त-सुस्त। बीवी ने पूछा तो उसे भी कुछ न बताया, 
मगर तीसरे रोज़ बकरीद की छुट॒टी होने वाली थी। हमीद ने दो दिन की छुटटी की 

दरख्वास्त दी और ऐन बकरीद के दिन मुर्शिदाबाद का टिकट ले रेल में सवार हो गया। ईद 
का दिन रेल में कटा। न नमाज़ न कुरबानी। मगर दिन-भर उस संफ़ेद सिर का ध्यान लगा 
रहा, जिसने बरसों सोते वक्‍त उसके बिस्तर पर झुककर दुआएँ दी थीं, उस गोद का - 
जिसमें बरसों उसने आराम किया था उस चेहरे का -- जिसे देखकर उसकी सारी परेशानिरयाँ 
दूर हो जाती थीं, और जिसे अब कोई सात बरस से न देखा था। 

हमीद कोई बुरा बेटा न था। कोई यह भी न समझे कि माँ की मुहब्बत उसके दिल 
में न थी या जोरू-बच्चों में पड़ुकर वह अपनी माँ को भूल गया था। वह साल में 
तीन-चार मर्तबा अपनी माँ को चार-चार, पाँच-पाँच रुपए मनीआर्डर भेज देता था और 
यह रकम इस गरीब बाल-बच्चों वाले मुदर्रिस के लिए बहुत थी। मगर माँ को खत 
लिखता था तो बच्चों के हाथ में कलम देकर खत पर कुछ-न-कुछ दादी के लिए लिखा 
देता था। उसकी बीवी ने भी कुछ लिखना-पढ़ना सीख लिया था। वह भी बराबर अपने 
हाथ से खत में सलाम लिखती थी। माँ का खत भी त्तकरीबन हर महीने आता-जाता था। 
उसमें बस्ती की, इधर-उधर की खबरें होतीं ओर हमेशा यह सवाल कि बेटा, घर कब 
आएगा। माँ यह खत नवासी दर्जिन से लिखवाया करती थी। उसकी लिखाई ऐसी 
कीडे-मकौडों की-सी होती कि ख़त का बहुत-सा हिस्सा मुश्किल से पढ़ा जाता। मगर 
यह सवाल हमेशा बहुत साफ़-साफ़ कार्ड पर लिखा होता था। इसका ज़वाब हमीद भी 
हर बार यही लिख देता -- “इंशा अल्लाह! आमों के मौसम में।” मगर हर साल आमों 
का मौसम गुज़र जाता था और माँ को बेटे की शक्ल देखनी नसीब नहीं होती थी। हमीद 
चाहता था कि सारे कुनबे को साथ लेकर जाए। फिर इतने दिन से नौकर था, माँ के लिए 
और दूसरे सगे-संबंधियों और पड़ोसियों के लिए दिल्‍ली के तोहफे भी ले जाए, पर सबके 
लिए कभी दाम न हो पाए। सात बरस इरादे-ही-इरादे में कट गए। मगर जुनकिया की मौत 
की खबर ने न जाने हमीद के दिल पर क्‍या असर किया कि वह अकेला ही चल 
खड़ा हुआ। 


केलाप 
हाँ तो बकरीद के दिन सूरज डूबने से कोई घंटा-भर पहले मास्टर हमीद मुर्शिदाबाद 
पहुँचे। खूब जोर की बारिश हो रही थी। मास्टर साहब के पास बस एक छठरी थी, 
कुछ और सामान तो साथ था नहीं। छतरी लगाए यों ही सीधे घर पर गए। घर का 
दरवाजा बंद था। उन्होंने जंज़ीर खटखटाई। कोई न बोला। फिर ज़ोर से खटखटाई। किसी 
ने ज़वाब न दिया। छतरी नीचे रखकर दोनों हाथों से दरवाज़ा खूब ठोका और दो-एक 
दफ़ा बेसाख्ता जोर से “अम्माँ-अम्माँ” मास्टर हमीद्‌ के मुँह से निकल गया तो एक 
कोठरी के अंदर से किसी ने बैठी हुई आवाज़ में जवाब दिया - “यह कौन है अम्मा 
वाला? यहाँ किसी की अम्माँ नहीं रहती।” मास्टर साहब बोलें -- “अरे भाई हमीद की 
माँ का घर यही तो है न?" तो एक छोटा-सा आदमी दरवाओे पर आया। यह ऐवज़ 
कसाई का बेटा लच्छू था। उसने कोई चार बरस हुए, हमीद की माँ से यह मकान खुरीद 
लिया था। उसने बस एक-दो जुम्लों में यह सब कहानी हमीद से कह दी और बताया 
कि तुम्हारी माँ अब नवासी दर्जिन का जो घर कोने में है उसमें रहती हे। 
लच्छू ने यह कहकर दरवाज़ा बंद कर लिया। लेकिन मास्टर हमीद के एक-दो मिनट 
तक तो कदम ही न उठे। ऐसा मालूम हुआ कि किसी ने दिल में तीर मारा और काम 
तमाम कर दिया। मकान बिक गया? और मुझे खबर तक न हुई? या अल्ला, माँ पर 
इतनी तंगी थी? मैं तो समझा था कि कुछ अब्बा ने छोड़ा होगा, कुछ में भेज देता था 
कुछ आमदनी कटहल के पेड से हो जाती होगी और काम चलता होगा। मगर यहाँ तो 
अपनी झोपड़ी भी पराए हाथों बिक गई। यही सोचते-सोचते जब सिर उठाया तो नवासी 
दर्जिन के मकान के सामने पहुँच गया था। उसने जंज़ीर हिलाने के लिए हाथ उठाया तो 
ऐसा मालूम हुआ कि हाथ भारी पड गया है। खैर जंज़ीर खटखंटाई। नवासी, जो वहाँ 
पास बैठी कुछ सोच रही थी, दरवाज़े पर आई और हमीद को पहचान गई। उसने न 


कुछ कहा न सुना, चिल्लाती हुई सीधी अंदर गई - “हमीद की माँ, हमीद की माँ, 
हमीद आ गया। 

हमीद की माँ से कोई साल-भर से उठा-बैठा भी मुश्किल से जाता था। मगर यह 
ख़बर सुनकर न जाने कहाँ की ताकत आ गई कि झट चारपाई से कूदकर दरवाज़े कौ ओर 
दौडी, हमीद को लिपटा लिया और रोने लगी। हमीद को माँ के बदन में बस 
हडिडयाँ-ही-हडिंडयाँ रह गई थीं। न जाने कमज़ोरी से, न जाने मुहब्बत की ज्यादती से, 
सारे बदन में कॉपकेपी थी। कई मिनट तक यह हाल रहा, न माँ ने कुछ कहा-न बेटे ने। 

आखिर इस चुप्पी को माँ ने ही तोड़ा और कहा -“बेटा काले कोसों से आया है - पानी 
में सराबोर। ज़रा बैठ जा तो चाय बना लाऊँ।” हमीद कौ जबान से इसके जवाब में यह 
निकला - “अम्मा, तुमने घर बेच डाला, मुझे खबर तो की होती।” अम्माँ ने कहा - 
“बेटा, खबर करने से क्या फायदा होता? तुझे और फिक्र क्या कम हैं? और यह बेचारी 
नवासी, अल्लाह भला करे, बहुत ख्याल करती है। मुझे किसी तरह की तकलीफ नहीं। 
बेटा, तू आ गया, मेरी तो जिंदगी हो गई।” 

हमीद ने अब ज़रा नज़र उठाकर मकान को देखा तो सामने एक छोटी-सी कोठरी थी। 
हमीद ने माँ से पूछा - “अम्याँ, क्या तुम यहीं सोती हो?” 

माँ ने कहा - “नहीं बेटा, में उधर की दूसरी कोठरी में रहती हूँ। यहाँ तो नवासी सोती 
है, जो तुम्हें खत लिखा करती है।” 

“अप्मां, क्या तुम अब भी कुछ काम करती हो? अब तो तुम्हारे हाथ थक जाते होंगे।” 

“नहीं बेटा, हाथ तो अभी तक काम देते हैं। मगर कोई डेढ़ साल से आँखें बेकार हैं, 
निगाह नहीं जमती।” 

हमीद चिल्लाया - “आँखें? अम्माँ, तो क्या तुम मुझे भी नहीं देख सकतीं? 

माँ ने हमीद के सिर पर हाथ फेरा, फिर गालों पर, उसके सिर को छाती से लगाया। 
मुँह पर कुछ मुसकराहट-सी आई और कहा - “बेटा, तुझे तो देख सकती हूँ, अल्लाह का 
शुक्र है। सूरज निकलता है, उसे भी देख सकती हूँ, घर भी देख लेती हूँ, मगर और कुछ 
दिखाई नहीं देता। हाँ बेटा, तेश सबसे छोटा नन्‍्हा अब कितने दिनों का हुआ?” 

" अम्याँ, तुम्हारी दुआ से अब डेढ बरस का है।” “ अच्छा तो यह कुरता-टोपी उसके 
बिलकुल ठीक होगा।” यह कहकर माँ ने एक मैली-सी गठरी खोली और उसमें से 
टटोलकर एक रेशमी कुरता निकाला और एक लाल खूबसूरत गोल टोपी , जिस पर सच्ची 
किनारी टंकी हुई थी। “अम्माँ, क्या यह तुमने नन्‍्हें मजीद्‌ के लिए सिया हे?" -- हमीद ने 
पूछा और आँखें ज़रा नम हो गई थीं, हाथ से उन्हें पोंछा। 

“नहीं बेटा” - माँ ने कहा -- “यह सिए तो थे मेंने तेरी सलमा के लिए, मगर तुम 
आए ही नहीं और वह बेचारी चल बसी।” सारी बातचीत में शिकायत का यही एक 
लफ़्ज था और बस। हमीद माँ की चारपाई पर बैठ गया और न जाने किन ख्यालों में 
गुम हो गया। कोई आठ बजे हमीद की माँ ने आकर उसके कँधे पर हाथ रखा और 
कहा - “बेटा, आज तो तू मेरे साथ रोटी खाएगा।” 

हमीद, जो सो गया था, चौंक पड़ा और बोला - “अम्माँ, और नहीं तो क्‍या?” 
खाना देखकर हमीद हेरत में रह गया। कबाब थे, कलेजी थी, पराठे थे, अंडे थे, माश 
की दाल थी, मऊ का सिरका था, आम की चटनी थी, एक प्याले में दूध था, एक 
तश्तरी में मलाई और एक रकाबी में कटे हुए कलमी आम। हमीद हैरत में था कि इस 
गरीबी में यह सब सामान कहाँ से आया। यह सोचता जाता और निवाला मूँह में देता 
जाता, मगर मुँह में निवाला पहुँचकर ऐसा मालूम होता कि निवाला कुछ बढ़ गया है 
और मुँह चलाने में दिक्कत होती है। 

खाना खाकर फिर हमीद माँ की चारपाई पर बेठ गया। हमीद की माँ ने करीब 
आकर और सिर पर हाथ रखकर कहा - “बेटा, बुरा न मानो तो एक बात कहँ।” 

हमीद का मुँह पीला पड़ गया। उसे ख्याल हुआ कि शायद माँ यह कहेगी - “मुझे 
इस पराए घर से निकालकर अपने साथ ले चल या कोई दूसरा घर ले दे।” 

हमीद ने कहा, “ अम्माँ, ज़रूर कहो।” 

माँ ने कहा, “बेटा, तू शहर का रहने वाला है। मदरसे में नौकर है। मैं पराए घर पड़ी 
हूँ, तेरी क्या खातिर करूँ। नसीबन को भेजकर खाँ साहब की कोठी में तेरे लिए एक 
कमरा साफ़ करा दिया है और खाट डलवा दी है, मगर जी चाहता है कि तू मेरे साथ 
रहता। कहते हुए डरती हूँ। क्‍या तू मेरा यह अरमान पूरा कर सकता है? मैंने इसी उम्मीद 
पर नसीबन के यहाँ से यह चारपाई भी मँगा ली है।” माँ की यह बात सुनकर हमीद 
_का जी भर आया। मुँह से आवाज़ न निकली। घबराहट में इधर-उधर देखा और बोला, 

“अम्मा, यह भी कोई बात है। में तुम्हारे पास न रहूँगा तो कहाँ जाऊँगा।” माँ ने हमीद 
के माथे को चूपा और झट नसीबन से यह चारपाई अपनी कोठरी में डलवा दी। फिर 
एक गठरी खोली। उसमें से एक सफ़ेद चादर निकाली, जिस पर बड़ी खूबसूरत बेल 
लगी थी। दो तकिए निकाले, साफ़-साफ़ गिलाफ़, चारों तरफ झालर। ओढ़ने के लिए 
. बारीक चादर। तकियों पर कोई अच्छा-सा इत्र मला। फिर बेटे कौ तरफ बढ़ी ओर कहा, 
"बेटा, अब तुम सो जाओ। बहुत थक गए होगे।” 

हमीद यह सब तमाशा देख रहा था और हैरत में था कि अल्लाह यह सब कहाँ से 
आया! आखिर न रहा गया, उसने पूछ ही लिया, “अम्माँ, यह खाना और यह सार 
सामान कहाँ से आया?" 

अम्माँ बोली -- “बेटा, अब यह गाँव भी शहर ही है। अल्लाह रखे, सब चीज़ 
मिलती हैं और खाना, सो आज तो बकरीद का दिन था। गोश्त पड़ोसियों के घर से 
आया था, और चीज़ें भी इधर-उधर से कर लीं।” 

“मप्गर अम्मों, यह चादर, यह गिलाफ़, ये जूतियाँ, यह सारा सामान, इत्र, मुरादाबादी 
उगालदान, इसके लिए रुपया कहाँ से आया?” 

माँ को अंधी आँखों से पानी की दो-चार बूँदें टपकीं और उसने ऐसी आवाज़ में, 
जिसमें न जाने मलामत का ज़्यादा असर था या मुहब्बत का, कहा - “बेटा तू.... और 
यह पूछता है, एक-एक दिन तेरे ही इंतजार में कटा है। सात बरस में यह तैयारी कर पाई 
हूँ बेट, सात बरस में।" 

माँ की इस बात को सुनकर कोठरी में खामोशी छा गई। फिर रात-भर किसी ने 
. किसी से कुछ बात न की। 


- जाकिर हुसैन 

प्रश्तन-अभ्यास 


पितृ-विहीन और गरीब हमीद का दिल्ली में अंग्रेज़ी पढ़ने का शौक कैसे पूरा हो सका? 
भटियारे के यहाँ रोटी खाने का प्रस्ताव नसरुललाह खाँ ने क्‍यों स्वीकार नहीं किया? 

सात वर्ष तक हमीद अपनी माँ से मिलने मुर्शिदाबाद क्‍यों नहीं जा सका? 

जुनकिया धोबिन की मौत की खबर का हमीद्‌ पर क्या असर हुआ? 

अपनी झोंपडी के बिकने को खबर सुनकर हमीद को सबसे अधिक धक्का किस बात से 
लगा? ह 

गरीब माँ द्वारा पौन्र के लिए रेशमी कुरता और टोपी तथा बेटे के लिए बढिया भोजन और 
स्वच्छ बिस्तर का इंतजाम करने के पीछे माँ की क्‍या भावना थी? 

हमीद के प्रति माँ की ममता किन-किन बातों से प्रकट होती है? 


5, दानी कुमणन 


दो हज़ार साल पहले तमिलनाडु में मुद्रिम नाम का एक पहाड़ी प्रदेश था। वहाँ कुमणन 
नाम का राजा शासन करता था। वह बड़ा दानी, प्रजावत्सल और न्यायपालक था। वह 
विद्वानों, कवियों , कलाकारों का आदर करता था। उसके मन में दीन-दुखी लोगों के प्रति 
सहानुभूति थी। लोग मदद माँगने उसके पास आया करते थे। बह याचकों की माँग 
आदरपूर्वक पूरी करता था। 

एक बार पड़ोसी राज्य में अकाल पड़ा। वहाँ से कई परिवार कुमणन के पास राहत 
पाने के लिए आए। सब-के-सब भूखे-प्यासे और थके-माँदे थे। बाल-बच्चे भूख से 
बिलख रहे थे। बूढ़े लोगों की हालत और खराब थी। कुमणन ने तुरंत अपने महल में ही 
बढ़िया भोजन बनवाया। अकाल पीड़ित परिवारों को भी राजपरिवार के साथ बिठाकर 
भोजन खिलाया, इसी प्रकार बहुत दिनों तक राजमहल में रखकर उनका पालन-पोषण 
किया। 

तमिलनाडु के कोने-कोने से कवि, पंडित, कलाकार और साधु-संत कुमणन के पास 
आते, आदर-सत्कार पाते ओर भेंट-उपहार लेकर लौट जाते थे। उस ज़माने के कवि, 
विद्वान, कलाकार बड़े स्वाभिमानी और सच्चे समाजसेवी थे। वे राजा-प्रजा के हितैषी 
और मार्गदर्शक भी थे। वे लोग अपने लिए धन-संपत्ति जमा नहीं करते थे। उनका 
पालन-पोषण राजा की ओर से आदर के साथ हुआ करता था। 

राजा कुमणन के ऐसे ही दो हितेषी थे। महापंडित चात्तनार और महाकवि चित्रनार। 
जब भी उनको किसी चीज़ की जरुरत पड़ती, कुमणन के पास चले आते और उनसे 
मॉगकर ले जाते। कुमणन उन दोनों विद्वानों का बड़ा आदर करता था। उन्होंने कुमणन 

की दान-शीलता और उदारता की प्रशंसा में कई सुंदर गीत गाए। घुमंतू चारण-भाट 
गायकों ने उन कौततिंगानों को गाते हुए तमिल प्रदेश के कोने-कोने में कुमणन का यश 
फेलाया। 

एक दिन महाकवि चित्रनार क्रुमणन से थोड़ा धन माँगने के लिए आए। उस समय 
कुमणन ज़रूरी राजकाज में लगे हुए थे। इसलिए महाकवि का संदेश पाते ही राजा ने 
अपने मंत्री के हाथ कुछ धन देकर उनके पास भेज दिया। 

महाकवि को यह व्यवहार अच्छा नहीं लगा। उन्होंने मंत्री के दिए धन को स्वीकार 
नहीं किया। सीधे राजा कुमणन के पास चले आए ओर बोले, "मेरे प्रिय नरेश। में तुमसे 
पिलने और तुम्हारे हाथों से उपहार पाने आया हूँ। मुझे मामूली याचक न समझ बैठना। 
तुम दूसरे के हाथों विपुल संपत्ति भी भेज दो, मैं लूँगा नहीं, तुम स्नेहपूर्वक रत्ती-भर 
वस्तु भी दे दो, वही मेरे लिए काफ़ी होगी, में उसे सहर्ष स्वीकार कर लूँगा।” क्‍ 

कुमणन महाकवि की झिड॒को सुनकर लज्जित हुआ। उसने अपनी गलती के लिए 
महाकवि से क्षमा मॉगी। उसको इसी महाकवि की एक पुरानी बात याद हो आई, ये 
एक बार पड़ोसी प्रदेश के राजा बेलियान के महल में गए थे। उस समय वह आराम 
कर रहा था। महाकवि के आने का समाचार मिला। उनका स्वागत करने वह स्वयं नहीं 
आया, अपने भाई से बोला, “तुम उनका स्वागत-सत्कार करो। थोड़ा धन देकर उनको 
विदा करके आओ।” 

महाकविं चित्रनार ने देखा कि राजा वेलियान स्वयं न आकर अपने भाई को भेज रहा 
है। वे तुरंत वहाँ से उठकर चले आए और कुमणन के पास गए। कुमणन ने उनका आदर 
के साथ स्वागत किया। महाकवि ने कुमणन की प्रशंसा में सुंदर गीत गाए। कुमणन ने 
बहुत हर्षित होकर उनको एक सजा-धजा हाथी और धन-राशि देकर विदा किया। 

महाकवि चित्रनार उस हाथी को लेकर वेलियान के महल में गए और उनसे कहा, 
“मेरे राजा) यह लो मेरी ओर से यह उपहार। यदि तुम्हारे पास मेरा सम्मान करने के लिए 

फ़ुरसत नहीं है, तो क्या हुआ? मेरे पास तुम-जैसे राजाओं का आदर करने के लिए समय 
है, सामर्थ्य भी हे।" 

राजा वेलियान लज्जित हुआ। यह महाकवबि के चरणों पर गिरकर क्षमा माँगने लगा। 

कुमणन को यह घटना याद आई। उसने निश्चय कर लिया कि आगे से ऐसी गलती 
मुझसे नहीं होनी चाहिए 

कुमणन के दूसरे मित्र थे महापंडित चात्तनार। वे भी समय-समय पर आकर राजा से 
भेंट-उपहार लिया करते थे। वे उदार स्वभाव के थे, उनको जो क्ुछ मिलता, उसे अपने 
गरीब रिश्तेदारों के साथ बाँट लेते थे। थोडे समय के बाद महापंडित चात्तनार के पास 
कुछ नहीं बचा। अपना परिवार चलाना भी मुश्किल हो गया। भुखमरी की नौबत आ गई। 
तब उन्हें दानी राजा कुमणन की याद आई। वे उनसे मिलने मुदिरम्‌ नगर में आए, किंतु 
वहाँ स्थिति एकदम बदली हुई थी। 

कुमणन का एक सौतेला छोटा भाई था - इलंकुमणन। वह सत्तालोभी और चालाक 
आदमी था। उनसे विद्रोह करके राजगद्दी हथिया ली और अपने बड़े भाई को राज्य से 
ही अलग कर दिया। 

शांतिप्रिय कुमणन अचानक हुए विद्रोह को दबा नहीं सका। उस समय की लड़ाई में 
वह हार गया। राजपाट छोड़कर उसी पहाडी प्रदेश के जंगल में कुटिया बनाकर अपने 
परिवार के साथ रहने लगा। फिर भी उसी का नाम और यश उस प्रांत में ऊँचा था। 

नए शासक इलंकुमणन ने सोचा, “बडे भाई के रहते मुझे कोई नहीं मानेगा और मेरी 
शासन-सत्ता भी स्थिर नहीं रह सकती। इसलिए उनको इस दुनिया से ही अलग कर देना 
चाहिए.....।” 

बस, दूसरे ही दिन इलंकुमणन ने राज्यभर में ढिंढोरा पिटवाया कि जो व्यक्ति मेरे 
पराजित भाई का सिर काटकर लाएगा, उसे एक हजार स्वर्ण मुद्राएँ भेंट दी जाएँगी। 

इस घोषणा को सुनते ही लोगों में खलबली मच गई। सभी प्रजाजन नए शासक इलंकुमणन 
से घृणा करने लगे और उसकी निंदा की। इस नीचतापूर्ण घोषणा की सभी ने अवहेलना कर दी। 

महापंडित चात्तनार अपने दानी मित्र कुमणन की दुर्दशा जानकर बहुत दुखी हुए। वे उनको 
खोजते हुए जंगल में गए। कुमणन से मुलाकात हुई। दोनों स्नेह से गले मिलकर रो पडे। भाग्य . 
का यह कैसा क्रूर खेल है। लाचारी का एहसास दोनों को अधिक सताने लगा। 

कुमणन भाँप गया कि हितैषी मित्र चात्तनार तंग हालत में है और मुझसे मदद लेने आए 
हैं," में कितना अभागा हूँ। घर आए आदरणीय अतिथि का सत्कार करने और इनकी मदद करने 
के लिए मेरे पास कुछ भी नहीं है। ऐसे निकृष्ट जीवन से लाभ ही क्या है?” 

कुमणन ने निश्चय किया कि वे मित्र महापंडित को खाली हाथ नहीं जाने देंगे। उसने 





जनक न 


काटकर ले.जाइए और मेरे भाई को सौंप दीजिए। वह आपको एक हज़ार मुद्राएँ भेंट करेग़ा। उन 
धतराशि से आप पहले की तरह अपने परिवार तथा रिश्तेदारों का पालन-पोषण करें। ” 

दानी कुमणन की यह बात-सुनते ही चात्तनार सिहर उठे, बिलख-बिलखकर रो पड़े। वे 
अपनी तंगी और तकलीफ़ भूल गए। वे सोचने लगे, यह कुमणन कितना महान दानवीर है। 
ऐसे त्यागी पुरुष की यह दुर्दशा नहीं होनी चाहिए। इस विपत्ति से इसको उबारना मेरा कर्तव्य 
है। अब में यही करूँगा...। 

चात्तनार ने कुमणन से तलवार ली और कहा, “ मेरे प्रिय मित्र! तुम मेरे लौट आने तक 
धीरज धरो। मैं वापस आकर तुम्हारी इच्छा पूरी करूँगा।” 

चात्तनार जंगल से लोटकर नगर के प्रसिद्ध शिल्पी के यहाँ पहुँचे। उन्होंने उस शिल्पी से 
कुमणन का कटा हुआ सिर जैसा मोम का एक सिर बनवाया। वे उस सिर को कपडे से ढककर 
राजमहल में ले गए। 

इलंकुमणन राजगद्दी पर बैठा हुआ था। सामने गणमान्य दरबारी लोग थे। महापंडित 
चात्तनार ने कटे हुए सिर को राजा के सामने रखा और कहा, “नए शासक! यह लो, तुम्हारी 
घोषणा की भेंट। अब तो तुम्हारा दिल ठंडा हुआ न? लेकिन, हाँ यह न भूलो कि इस अत्याचार 
से तुम्हाग जीवन और शासन संकट से मुक्त हो गया।” 

खून से सना और कटा हुआ सिर देखते ही इलंकुमणन भोचकक्‍्का रह गया! उसको विश्वास 
हो चुका था कि पूरे प्रदेश में ऐसा कोई भी व्यक्ति नहीं मिलेगा जो धन के लालच में कुमणन 





की हत्या करने हे को तैयार हो जाए। ऐसी हालत में इस अनहोनी घटना से वह विचलित कि हो उठा। 
उसकी मानवता जाग उठी। शोक और पश्चाताप की आग में बह झुलसने लगा। लज्जा के 

कारण उसका सिर झुक गया। उसने दबे स्वर में कहा, “महापंडित] आपने यह क्या कर दिया? 
मैं सत्ता के मोह में पड़कर भाईचारा , सदुभाव और शील सब भूल बैठा। आप तो बड़े विद्वान 
हैं और मेरे बड़े भाई के मित्र भी हैं। आपके हाथों यह पाप कैसे हुआ? " 

चात्तनार इलंकुमणन के हृदय-परिवर्तन से आश्वस्त हुए। वे शांत भाव से बोले , “ युवराज! 
तुमसे इसी हृदय-परिवर्तन की आशा मुझे थी। इसीलिए मैंने यह उपाय किया है। तुम्हारे बडी 
भाई दानी कुमणन जंगल में भले-चंगे हैं। यह उनका नकली सिर है जो मोम का बना है। अब 
तो तुम्हें अपने किए पाप का प्रायश्चित करना हे, करोगे?” 

इलंकुमणन ने हाथ जोड॒कर चात्तनार से क्षमा माँगी और प्रार्थना की, “महापंडित ] आज्ञा 
दीजिए। मैं अपने प्राण तक देने को तैयार हूँ। 

चात्तनार ने उसे समझाया, “युवराज! तुम बडे भाई को आदर के साथ बुला लाओ। उनको 
यह राजगद्दी सौंप दो। इस प्रांत के पुराने राजा लोग बडे दानी, नीतिपालक और विद्याप्रेमी 
थे। तुम्हारे पूर्वजों ने अच्छे- भले काम कर बड़ी ख्याति पाई है। युवराज! तुम भी अपने पूर्वजों 
की तरह अच्छे काम करके कीर्ति पाओ।” 

युवराज इलंकुमणन ने चात्तनार की सलाह मानी। वह बड़े भाई को आदर के साथ ले आया 
और उनको राजगद्दी सौंपकर स्वयं युवराज बना। महापंडित चात्तनार अपने प्रयास की 
सफलता पर फूले न समाए। वे दोनों भाईयों से भेंट-उपहार पाकर आनंद के साथ 
घर लौटे। 


- र. शौरिराजन 


प्रश्न-अभ्यास 


।. “'कुमणन बडा दानशील और ज़रूरतमंदों की सहायता करने वाला राजा था।' उदाहरण देकर इस 
कथन को पुष्टि कोजिए। ह 
2. महाकवि चित्रनार के स्वाभिमान को दर्शाने वाली किसी एक घटना का उल्लेख कीजिए 

राजा कुमणन से चित्रनार के स्वागत में क्या गलती हुई? 

राजा कुमणन को अपना राजपाट छोड़कर जंगल में जाकर क्‍यों रहना पड़ा? 

इलंकुमणन ने अपने भाई का सिर काटकर लाने के लिए राज्यभर में ढिंढोश क्‍यों पिटवाया? 
जंगल में मुलाकात करने के लिए आए महापंडित चात्तनार को देखकर राजा कुमणन क्‍यों दुखी हुआ? 
महापंडित चात्तनार इलंकुमणन का हृदय-परिवर्तन करने में किस प्रकार सफल हुए? 


6. चार सिक्के 


बहुत पुरानी बात है। किसी गाँव में एक विद्वान ब्राह्मण रहता था। उसका 
अधिकांश समय पूजा-पाठ में बीतता था। उसकी एक आदत बहुत अच्छी थी, वह 
ज़रूरत से ज्यादा धन कभी नहीं चाहता था, लेकिन उसको पत्नी लालची थी और 
धनवान होना चाहती थी। 

वहाँ का राजा बहुत ही दानी ओर परोपकारी था। वह ब्राह्मणों का बहुत सम्मान करता 
था। कोई भी ब्राह्मण उसके दरवाजे से खाली हाथ नहीं लोटता था। 

एक दिन ब्राह्मणी ने अपने पति से कहा, "सब राजा के पास जाकर धन लेकर आते 
हैं। तुम्हारे मित्र धनवान हो गए हैं। एक तुम हो, न तो राजा के पास जाते हो और न ही 
धन कमाने के लिए कुछ करते हो।” 

वह बोला, “में राजा के पास धन माँगने नहीं जाऊँगा। राजा का कोष प्रजा का है। वह 
उसके खून-पसीने की, मेहनत की कमाई नहीं है।” 

“मुझे कुछ नहीं पता। तुम राजा के पास जाओ। उससे कुछ लेकर ही आओ।" 

ब्राह्मण बहुत मना करता रहा, लेकिन उसने एक न सुनी। अगले दिन वह राजा के 
दरबार में पहुँचा। संयोगवश राजा शिकार खेलने गया था। ब्राह्मण खाली हाथ घर लौट 
आया। दूसरे दिन पत्ली के कहने पर ग़जा के पास फिर गया। उस दिन भी राजा शिकार 
खेलने गया हुआ था। ब्राह्मण जैसे ही वापस जाने लगा, सामने से रजा आ गया। राजा 
आदर से बोला, “महाराज आप पथधारे हैं, बेठिए। आप कल भी खाली हाथ चले गए। मुझे 
बहुत दु:ख है। कहिए क्‍या सेवा करूं।” 

ब्राह्मण बोला, “राजन, और कुछ नहीं, मुझे तो केवल आपकी मेहनत की कमाई के 
चार सिक्‍के चाहिए हे | 





राजा सोच में पड गया, “मेरे कोष में अपार धन भरा पड़ा है। लेकिन मेरी मेहनत का 
एक भी सिक्‍का नहीं।" वह हाथ जोड़कर बोला, “ मुझे दो दिन का समय दें। आपको अपनी 
मेहनत के ही सिक्‍के दँगा।" 

उस दिन भी ब्राह्मण खाली हाथ घर लौया। पत्नी बोली, “ खाली हाथ ही लौट आए? तुमसे 
कुछ नहीं होगा।” 

ब्राह्मण बोला, “ मैंने राजा से जो माँगा, वह राजा ने दो दिन बाद देने को कहा है।” सुनकर 
उसकी पत्नी खुश हो गई। उसने सोचा , “लगता है, मेरे पति बहुत होशियार हें। उन्होंने जितना 
धन माँगा होगा, संभव है, उतना कोष में उस समय नहीं होगा, इसलिए राजा ने दो दिन का 
समय दिया है।" 

इधर राजा सोच में पड़ गया। कुछ निश्चय करके उठा। अपने राजसी वस्त्र उतार दिए। 
धोती-कुर्ता पहनकर जाने लगा। यह देखकर रानी बोली, “महाराज, आप इस तरह कहाँ 
जा रहे हैं?" 

राजा ने सारी बात बता दी। सुनकर रानी मुसकराई और बोली, “ठहरिए महाराज, में 
अभी आती हूँ।” यह कहकर रानी रननिवास में चली गई। वापस आई तो राजा हैरान रह 
गया। रानी ने साधारण सूती धोती पहन ली थी, वह अपने जेवर भी उत्तार आई थी। 
राजा-रानी काम की तलाश में निकल पडे। जहाँ भी काम माँगते, “काम नहीं है" कहकर 
मना कर दिया जाता। राजा बहुत हैरान था। 

शाम हो गई। दोनों दिन-भर के भूखे-प्यासे, खाली हाथ लौट आए। कहीं काम नहीं 
मिला। राजा निराश हो गया। रानी बोली, “महाराज, निराश क्‍यों होते हैं? अभी तो एक 
दिन का समय और है। कल काम ढूँढेंगे। कहीं-न-कहीं काम अवश्य मिल जाएगा। दूसरे 
दिन सुबह दोनों फिर काम की तलाश में निकल पडे। बे दोनों मजदूरों की बस्ती में चले 
जा रहे थे। उन्होंने देखा, बच्चे अधनंगे सूखी रोटियाँ चबा रहे हैं। आदमी-औरतें काम करने 
में जुटे हैं। कुछ देर यह सब देखने के बाद रानी धीरे-से उन औरतों के पास गई, बोली 
“क्या हमें भी काम मिल सकता हे?” 

एक औरत ने ठेकेदार की तरफ इशारा किया। राजा-रानी उसके पास गए। उस आदमी 
ने पत्थर ढोने का काम राजा को दे दिया। मगर रानी को कोई काम नहीं मिला। रानी मज़दूरों 
के बच्चों के साथ खेलने लगी। राजा टोकरे में पत्थर भरकर उठाने लगा। एक बार टोकरा उठा 
न पाया। वह बहुत शर्मिंदा हुआ। उसे देख औरतें मुँह में कपड़ा ठूँस कर हँसने लगीं। ठेकेदार 
यह सब देख रहा था। वह राजा की पीठ पर हाथ रखकर बोला, “तुम ज़रूर किसी, ऊँचे 
खानदान के लगते हो। किस्मत के मारे हो, जो यहाँ काम करने चले आए। यह काम तुम्हारे 
लायक नहीं है। ये लो दो सिक्के जाकर अपना और अपनी पत्नी का पेट भरो।" 

राजा शर्मिंदा था। चुपचाप दो सिक्‍के लेकर रानी के साथ आगे चल दिया। थोडी दूर 
जाने पर उन्हें लहलहाते खेत मिले। वहाँ कुछ औरतें काम कर रही थी। रानी बोली, 
“महाराज, में वहाँ काम ढूँढ़ती हूँ। ज़रूर काम मिल जाएगा।" 

रानी उन औरतों के पास गई और बोली, “हमें कहीं काम नहीं मिला। मुझे कुछ काम 
देदो।" . 

ओरतों को उस पर दया आ गई। उन्होंने रानी को काम दे दिया। रानी | खेतों की कठाई 
करने लगी। कुछ ही देर में पसीने से तर-ब-तर हो गई। जोर-जोर से हाँफने लगी। अब 
ण्जा से न रहा गया, वह रानी की मदद करने दौड़ पड़े। किसी तरह दोनों ने शाम तक 
मजदूरी के चार सिक्के कमा लिए और खुशी-खुशी अपने महल कौ ओर चल पड़े। 

रानी बोली, “देखा, महाराज! ये लोग कितनी मेहनत करते हैं, तब कहीं जाकर इन्हें 
एक वक्‍त का खाना नसीब होता है।” 

राजा मुस्कराने लगा। बोला, “अब हमें भी इसी तरह मेहनत करनी चाहिए।” 

वे महल में पहुँचे तो ब्राह्मण को बैठे पाया। ब्राह्मण ने राजा-रानी को इस वेश में देखा 
तो चकित हुआ। वह अपने आप को धिककारते हुए बोला, “धन्य है यह राजा, जिसने 
अपने वचन की लाज रखने के लिए मज़दूरी तक की।” 

राजा-रानी ने ब्राह्मण 
को देखा। खुशी-खुशी 
उसके पास आए। बोले, 
“यह लो महाराज हमारी 
मेहनत की कमाई।” आप 
मेहनत की कमाई न माँगते 

तो, हमें प्रजा की सही 

दशा केसे पता- चलती? 
हम अब जान गए हैं कि 


मेहनत की कमाई किसे कहते हैं। 
चाहिए।” 

हम सबकी मेहनत की कमाई की रोटी ही खानी 

ब्राह्मण ने सिक्के लिए। घर आकर अपनी पली के हाथों पर सिक्के रखते हुए बोला, 
"लो, गजा का धन। 

पत्नी गुस्से से बोली, ' क्‍या तुमने राजा से इतना ही धन माँगा था, जो दो दिन बाद 
लेकर चले आ रहे हो।” 

ब्राह्मण ने अपनी पत्नी को सारी बात बताई। सुनकर पत्नी की आँखें भर आईं। उसने 
सिक्के संभालकर रख लिए। बोली, “अब हम भी मेहनत की कमाई से ही अपना पेट 
भरी " ॒ 


- मंधुमालती जैन 


प्रश्न-अभ्यास 


ब्राह्मण ने गजा से चार सिक्‍के ही क्यों मांगे? 

ब्राह्मण ने धन माँगते समय राजा के सामने क्या शर्त रखी? 

णजा ब्राह्मण को तुरंत धन क्‍यों न दे सका? 

काम ढूँढने पर निकले राजा-रानी को क्या-क्या अनुभव हुए? 

कोष में अपार धन होने पर भी राजा को चार सिक्‍के कमा लेने पर प्रसनता क्यों हुई? 
इस कहानी में किस-किस का हृदय परिवर्तन हुआ ओर केसे-कैसे? 


£*>5 (एजड न #गदह॥ आय ल्‍ार 

५उफ़, कितना दुष्ट है यह लड़का! इसे पीटकर सीधा किए बगैर नहीं चलेगा। लड़कों के 
साथ इसके लड़ने-झगड़ने की कई बारदातें मैं सुन चुका हूँ - हैद्युमास्टर ने अपने आपसे 
कहा और चौकीदार मोहन को ऊँची आवाज़ में पुकारा, “मोहन, मोहन!” 

हैठमास्टर के गरजने की आवाज्ञ से ही मोहन समझ गया कि उनका पाण चढ़ा हुआ 
है। तीन छलाँगों में वह कमरे से बाहर निकल आया और हेडमास्टर के पास पहुँचकर 
उसने सहमते हुए पूछा, “जी, सर!” 

“तुरंत जाकर पाँचवीं कक्षा के तपन को बुला ला” - हैडमास्टर ने आदेश दिया। 

मोहन एकदम कमरे से निकल गया। 

यहाँ तपन का ज़रा परिचय दे दिया जाए। तपन पदुमनि गाँव के किरानी का मँझला 
लड़का था। छरहरे कद का होने पर भी बड़ा बलिष्ठ| रंग साॉवला, बड़ी-बड़ी आँखें, 
फुरतीला, साथ ही पढ़ने-लिखने में भी तेज। मगर कया घर, क्या बाहर, उसके उपद्रवों 
की कोई सीमा नहीं। बेकार की बातों में उलझने में माहिर। घर के लोग भी उससे 
आतंकित रहते। वह पहले या बिना कारण किसी को परेशान नहीं करता था, किसी से 
झगड़ा-टंटा नहीं करता था। पर अगर कोई उससे उलझे या चिढा दे तो बस, फिर उसकी 
खेर नहीं। हमउग्र लड़कों का तो वह सरदार ही था। किसी को कोई बेवजह मारे या गाली 
दे दे तो उसे बता देना ही काफी था। उसे वह बिलकुल ठीक करके ही छोडता। ये कहा 
जाए तो वह सही मायने में बेसहारों का सहारा था। इसी कारण उसके साथ लडके जहाँ 
उसे पसंद करते, वहीं उससे डरते भी थे। 

गाँव के प्राथमिक स्कूल की आखिरी परीक्षा पास करने के बाद बह पंद्रह मील दूर अपने 
मामा के यहाँ चला गया था और बहाँ के हाई स्कूल में सिर्फ सालभर पढ़ने के बाद फिर घर 
लौट आया और गाँव से डेढ़ मील दूर के ज्ञानपीठ हाई स्कूल में भरती हो गया। 

इस हाई स्कूल में उसे आए अभी सिर्फ एक माह हुआ था। इसी बीच उसकी शिकायतें 
आने लगीं। पदुमनि गाँव के ही व्यापारी हरेन महाजन ने तपन के खिलाफ हैडमास्टर से 
फरियाद की। हैडमास्टर को दी गई अपनी अर्जी में उसने लिखा था - कल बदमाश तपन ने 
लड़कों के झुंड के साथ बिना कारण उसको दुकान पर पत्थर बरसाए और उसके उकसाने पर 
दूसरे लड़कों ने दुकान में घुसकर गड़बड़ी की। इसलिए हैडमास्टर साहब उसका उचित फैसला 
कर दें। 

चौकीदार के साथ तपन आया और डरता हुआ हैडमास्टर की ओर नजर डाल, सिर 
झुकाकर खड़ा हो गया। हेडमास्टर ने हाथ में पकड़ी हुई बेंत हिलाते हुए कहा , “ए लड॒के , तेरा 
नाम तपन है?" 

“जी सर!” तपन ने विनप्रता से जवाब दिया। 

“हूँ। तू इस सज्जन को पहचानता है? ” - पास खड़े हरेन महाजन की ओर उँगली का इशारा 
करते हुए हैडमास्टर ने तपन से पूछा। 

“जी, इनका घर तो हमारे गाँव में ही है” - तपन ने पहले जैसे विनम्र भाव से ही जवाब दिया। 


“हूँ। ठीक है। कल शाम को 
लड़कों की टोली ले जाकर तूने 
इनकी दुकान पर पत्थर क्‍यों फेंके 
थे? सच-सच बता। नहीं तो बेंत 
मार-मारकर तेरी चमड़ी उधेड 
दूँगा” -- हेडमास्टर ने आँखें तरेर 

कर पूछा। 





फलाप 
“जी सर, बंतू आदि के साथ इनकी दुकान पर मैंने पत्थर फेंके थे, यह सच है" तपन 
बोला। 

“क्यों फेंके थे पत्थर? बदमाश कहीं का, बता?” -- हैडमास्टर ने डाँटा। 

“सर, चीज़ें बेचते समय यह आदमी ग्राहकों को ठगा करता है। कीमत भी ज्यादा 
लेता है, तौल में भी कम देता है। इसने कागज के ऐसे थेले बनवाए हैं जिनकी पेंदी में 
मोटी-मोटी दफ़्ती लगी रहती है। ऐसे थेले बनाने के लिए भोटी-मोटी दफ़्तियाँ मँँगवा 
रखी हैं सर, परसों सवेरे इसके यहाँ से एक किलो दाल ली थी। घर लाकर तौली तो 
सिर्फ़ आठ सौ ग्राम दाल निकली। थेले को फाडकर उसकी दफ़्ती तौलने पर पाया कि 
यह पचास ग्राम की थी। शेष डेढ़ सी ग्राम इसने तौल में कम दिया था। गाँव के सभी 
लोग इसके बारे में कहा-सुना करते हैं। मैंने जब कल शाम को इससे दाल कम देने की 
शिकायत की तो इसने मुझे उलटे गालियाँ देकर दुकान से भगा दिया था सर! इसी 
कारण मैंने लड़कों को साथ लेकर इसकी दुकान पर पत्थर फेंके थे” -- तपन ने कहा। 

हैडमास्टर ने हरेन महाजन के चेहरे पर नज़र डाली। उसका चेहरा स्याह पड़ गया 
था। हेडमास्टर ने कुछ सोचा। फिर तपन की ओर देखकर बोले, “जो भी हो, तूने यह 
काम अच्छा नहीं किया, किसी के यहाँ जाकर यों उपद्रव करना बड़ी बुरी बात है। अगर 
महाजन ने बुरा काम किया है तो उसका फ़ेसला सरकार या और लोग करेंगे। तुझे क्‍या 
पड़ी थी? आ, हाथ फैला।” । 

एक-एक कर पाँच बेंत खाकर तपन कुछ देर के बाद कमरे से निकल गया। उसकी 
कक्षा के लड़के उसको देखकर व्यंग्य करते हुए हंस रहे थे। दो-एक ने आवाज़ें भी 
कसीं। 

कुछ दिन बाद एक ओर घटना हो गई। एक उद्दंड साँड के उपद्रवों के मारे वहाँ के 
बहुत से लोगों की नाक में दम हो गया था। कई लोगों को सींग मारकर उसने घायल 
कर दिया था। अगर कोई लकडी या डंडा लेकर आगे बढ़ता तो यह साँड तनकर उसकी 
ओर दौड़ पड़ता। साँड़॒ की वह रुद्र मूर्ति देखकर उसके सामने जाने की हिम्मत भला 

कौन कर सकता था। सॉड के उपद्रवों से तपन के मन में उसके प्रति एक होड़ की 
भावना जाग उठी थी। उसने मन-हो-मन कहा - ठहरो बच्चू, तुम्हें सीधा करके ही 
छोड़गा। 

कुछ सोच-विचार कर उस दिन विराम की घंटी में वह कहीं से एक रस्सी और एक 
सीटी ले आया था। चुपके से साँडु के पास पहुँचकर मौके से न जाने कब और कैसे 
अचानक कूदकर उसकी पीठ पर सवार हो गया ओर घोड़े की भाँति साँड के मुँह में रस्सी 
की लगाम लगा दी। साँड पहले तो समझ ही नहीं पाया था। लेकिन जैसे ही पता चला कि 
उसकी पीठ पर शासन करने वाला कोई आदमी सवार है, तो उसका धीरज टूट गया। बात 
समझ में आते ही कूद-फाँद कर हिला-डुलाकर, दौड़-धूप कर कैसे भी हो, उसे नीचे 
गिरा देने की वह कोशिश करने लगा। 

उधर स्कूल में पाँचवीं घंटी की पढाई शुरू हो गई थी। मगर तपन का तो 
उधर ध्यान ही नहीं था। वह तो साँड को वश में करने में जुटा हुआ था। साँडु की 
उछल-कूद के बावजूद तपन अपने को सँभाले हुए उसकी पीठ पर लगाम पकड़े रहा। एक 
बार लगाम खींचकर तपन ने साँडु की पीठ पर दो-चार डंडे जमा दिए तो साँड बिलकुल 
मतवाला-सा हो उठा। बह स्कूल की चहारदीवारी के अंदर घुस आया और सातवीं कक्षा 
में घुस कर इधर-उधर दौड़ने लगा। अचानक ऐसी चिंतनीय घटना देखकर उस कक्षा के 
शिक्षक और छात्रों के होश-हवास गुम हो गए। भगदड़ मच गई। जिसे जिधर जगह मिली, 
उधर भागा। धक्कम-धक्का, ठेलम-ठेल में कौन किस पर गिरा, कोई ठिकाना न रहा। 
शिक्षक रजनी चहरिया भी किसी तरह दौड़ते हुए बाहर निकल कर ही बच पाए। साँड की 
कृद-फाँद से स्कूल के दरवाजे-खिड़कियों के बहुत-से शीशे टूट गए। वहाँ भी कोई चारा 
अपने को किसी तरह बचा पाया और कूदकर दूर जा पड़ा। साँड खड़ा होकर डर के मारे 
पीछे की ओर देखे बगैर तेज़ी से भागा....., बिलकुल हवा-सी दौड,.... दौड़ते-दौड़ते वह 
स्कूल को चहारदीवारी से दूर निकल गया। | 

हैडमास्टर के पास तपन के खिलाफ फिर मामला आया। मामला लाने वाले थे खुद रजनी 
मास्टर। साँड के संबंध में तपन की शिकायत पाते ही हैडमास्टर आग-बबूला हो उठे। हरेन 
महाजन वाली और बीच-बीच में दूसरे लड़कों की छोटी-मोटी घटनाएँ याद आ जाने के कारण 
उनका मन और भी कड॒वा हो उठा था। इस उत्पाती लड़के की करतूतों के कारण ही आज 
स्कूल के शिक्षक और छात्रों की ऐसी दुर्गति हुई और स्कूल का नुकसान भी हुआ। यह सोचकर 
हेडमास्टर ने तुरंत तपन को बुला लाने के लिए चौकीदार मोहन को भेज दिया। 

क्षण भर के बाद ही मोहन के साथ तपन डरते-डरते हैडमास्टर के सामने आया। तपन 
को देखते ही हैडमास्टर ने दाँत पीसते हुए बेंत हिला-हिला कर कहा, “ अरे बदमाश, आज तूने 
उस-साँड को कक्षा में क्यों घुसा दिया था? बता, जल्दी बता, नहीं तो ... " 

“सर, मैंने जान-बूझकर साँड को कक्षा में नहीं घुसाया। में उसकी पीठ पर चढ़कर उसे वश 
में करना चाहता था। तभी वह दौड़कर कक्षा में घुस गया था। सिर झुकाकर तपन ने जवाब 
दिया। ” 

" भला तू क्लास छोड़कर साँड॒ की पीठ पर चढ़ने क्‍यों गया था? तुझे क्या पड़ी थी? तो 
ले, हाथ फेला।" 

हथेली पर हैडमास्टर की बेंत की पंद्रह चोटें झेलकर तपन अपनी कक्षा में आया। घुणा और 
व्यंग्य की हँसी से उसकी कक्षा के लड़कों ने उसका स्वागत किया। इस घटना के बाद तपन 
समूचे स्कूल में एक बुरे लड़के के रूप में प्रसिद्ध हो गया। 

कुछ ही देर बाद हर कक्षा में हैडमास्टर की सूचना आई। सूचना में लिखा था - पाँचबीं 
कक्षा के छात्र तपन ने एक साँड को सातवीं कक्षा में घुसाकर शिक्षक और छात्रों की दुर्गति 
की है तथा स्कूल के शीशे तोडे हैं। इस अपराध के कारण उसे पंद्रह बेंत लगाई गई हैं और 
क्षति-पूर्ति के रूप में उस पर पच्चीस रुपए का जुर्माना किया गया है। भविष्य में ऐसा काम 
करने पर उसे स्कूल से निकाल दिया जाएगा। सूचना पाकर कुछ लड॒कों ने मुँह टेढ़ा कर तपन 
की ओर देखा और कुछ ने उसकी हँसी उडाई। 

उसी दिन शाम को हैड॑मास्टर स्कूल से लौटकर पदुमनि गाँव की तरफ घूमने निकले। 
बीच-बीच में वह योंही टहला करते थे। गाँव से वापस लौटते समय स्कूल के उस बदमाश 





टोकरी अपने सिर पर लिए एक हाथ से उस भिखारिन बुढ़िया को पकडे तपन चला जा रहा 
था| कुछ दूरी पर उसी की कक्षा का एक लड़का नरेन और दूसरा महेश उस बुढ़िया की टोकरी 
सिर पर रखने के कारण तपन की हँसी उड़ाते आ रहे थे। 

बात यह थी कि गाँव से भीख माँगकर लौटते हुए उस बुढ्या को जोरों का बुखार चढ़ 
आया था। टोकरी लेकर चलना तो दूर, उसे खुद कदम बढ़ाना भी मुश्किल हो गया था। बुढिया 
की ऐसी बुरी हालत देखकर तपन के मन में बड़ी वेदना हुई। उसने तुरंत टोकरी को अपने सिर 
पर ले लिया और कहा, “बूढ़ी दादी, मेरा हाथ पकड़कर चली चलो।” और बुढिया को हाथ 
से पकड़े वह उसके घर की ओर चल पडा था। 


54 कलाप 


हैडमास्टर को आते देखकर नरेन और महेश ने उन्हें नमस्ते किया और तपन की ओर देखते 
हुए व्यंग्य से हँस दिए। मतलब, तपन की करतूत अब हैडमास्टर महोदय खुद ही देख लें। 
हैडमास्टर ने बात का पता लगाने के लिए बुढ़िया से पूछा। बुढ़िया ने बुखार से काँपते हुए सारी 
बातें बता दीं। तपन की ओर उँगली दिखाकर उसने कहा, “बाबा, यह बच्चा अगर न होता तो 
आज मुझे इसी सड॒क के किनारे पड़े रहना पड़ता। भगवान इस लाल का भला करे। उन दोनों 
लड़कों ने भी मेरी हालत देखी, मगर मदद करना तो दूर, उलटे मेरी मदद करने वाले इस बच्चे 
की ही खिल्ली उड़ाते आ रहे हैं। कैसे निर्दयी हैं ये। ” कहती हुई बुढ़िया थकावट के मारे हाँफने 
लगी। 

सारी बातें समझकर हैडमास्टर ने नरेन ओर महेश को डाटकर वहाँ से भगा दिया और 
बुढ्िया को उसके घर पहुँचा देने के लिए तपन से कहकर उन्होंने अपनी गह ली। 

इसके दो हफ़्ते बाद हैडमास्टर उस दिन मधुकुछि गाँव में टहलते हुए घर की ओर लौट 
रहे थे। राह में एक दृश्य देखकर वे दंग रह गए। उन्होंने देखा - उस उपद्रवी साँड की 
एक टाँग किसी ने तोड़ डाली है। तपन उसे पकड़कर कपड़े की पट्टी बाँध, कुछ जंगली 
पौधों का रस निचोड़ कर उस पर डाल रहा है। उसकी आँखें भरी हुई हैं। हेडमास्टर जब 
वहाँ आकर खडे हुए तो वह चौंक-सा गया और उसने दोनों हाथ जोड़कर उन्हें प्रणाम 
किया। हेडमास्टर ने तपन की आँखों की ओर देखते हुए पूछा, “तपन तू यहाँ क्या कर 
रहा है?” 

“सर, किसी दुष्ट लड़के ने इस बेचारे की एक टाँग तोड़ डाली है। इसे बड़ी तकलीफ़ 
हो रही हे। सर, अनबोला जीव है, इसीं कारण आदमी जेसी चीख-पुकार नहीं मचा पाता। 
अनबोले जीव को इस तरह से तकलीफ़ देना बुरा है, सर!" तपन ने बड़े दुखी मन से 
हैडमास्टर से कहा। 

“अरे, तूने त्तो इसी साँड को 'बड़ा दुष्ट है' कहकर उस दिन लगाम लगाकर दोड़ाया 
था? फिर आज यह तेरे लिए इतना भला कैसे हो गया?” 

“सर, पहले यह दुष्ट था, यह सच है। मगर जिस दिन मैंने लगाम लगाई थी, उसी दिन 
से यह सुधर गया था। आदमी को मारना तो दूर, आदमी को देखते ही डर के मारे राह 
से हट जाता था। सर, ऐसी हालत में बेचारे को यों मारना उचित न था। इसे बड़ी तकलीफ़ 
हो रही है। इसी कारण मैं इसका घाव धोकर, जंगली पत्तियों का रस निचोड़कर पट्टी 
बाँध रहा हूँ। पिताजी ने बताया था, ये जंगली पत्तियाँ घाव की अच्छी दवा हैं” -- तपन 
ने जवाब दिया। 

साँड की तकलीफ़ से उसका मन भी भारी था, आँखें डबडबाई हुई थीं। हैडमास्टर 
ने क्षण भर कुछ सोचा, इसके बाद तपन के चेहरे की ओर देखते हुए प्यार से उसके गालों 
को सहलाया, कुछ कहा नहीं। वहाँ से वे घर की ओर चल पडे। उनकी आँखें भी भर आई 
थीं, साँड के लिए नहीं, तपन के लिए। 

ज्ञानपीठ हाई स्कूल में पुरस्कार वितरण समारोह का दिन था। दो बजे से सभा का 
आयोजन था। गुवाहाटी के किसी कॉलेज के अध्यक्ष को सभा की अध्यक्षता करने के 
लिए आमंत्रित किया गया था। हैडमास्टर रवीन बरुआ ने इस बार अन्य पुरस्कारों के 
अलावा एक विशेष पुरस्कार भी देने की व्यवस्था की थी। घोषणा कर दी गई थी -- स्कूल 
के सबसे उत्तम चरित्रवान लड़के को यह पुरस्कार दिया जाएगा। वह पुरस्कार महात्मा 
गांधी, जवाहरलाल नेहरू और लालबहादुर शास्त्री के जीवन चरित्र की तीन पुस्तकों के 
रूप में दिया जाने वाला था। द 

दस बजे स्कूल लगा। इस नए पुरस्कार के बारे में भी सभी कक्षाओं के लड़के आपस 
में चर्चा कर रहे थे। पाँचवीं कक्षा में नरेन तपन की ओर संकेत करता हुआ व्यंग्य से हँस 
रहा था। उसने ऊँची आवाज़ में पास बेठे भवेश से कहा, “सुना है, भवेश! इस बार हमारे 
स्कूल में उत्तम चरित्र के लिए जिस पुरस्कार की घोषणा की गई है, वह हमारी कक्षा 
के तपन को मिलने वाला है।” यह सुनते ही कक्षा के सभी लड़के खिलखिलाकर हँस 
पड़े। शर्म और अपमान से तपन का चेहरा स्याह हो गया। फिर भी वह सिर झुकाए चुप 
ही रहा। 

सभा आरंभ हुई। अध्यक्ष के आसन ग्रहण करने के बाद सचिव ने प्रतिवेदन प्रस्तुत 
किया। फिर लड॒के-लड॒कियों के नृत्य-गीत, कविता-पाठ आदि कार्यक्रम हुए। उपस्थित 
सज्जनों की ओर से दो-चार व्यक्तियों ने भाषण दिए। अध्यक्ष के भाषण के पश्चात्‌ 
पुरस्कार वितरण आरंभ हुआ। विभिन्‍न विषयों में कई छात्र-छात्राओं को पुरस्कार मिले। 
लोगों की तालियों के बीच तथा अध्यक्ष के हाथों पुरस्कार प्राप्त कर सबने गौरव का 
अनुभव किया। अब नया विशेष पुरस्कार देने की बारी आई। उपस्थित लोगों की आँखो 
में उत्सुकता छाई हुई थी। वह विद्यार्थी भला है कौन, जो पाँच सौ से अधिक 
छात्र-छात्राओं में अपने को सबसे चरित्रवान छात्र के रूप में ला सकता है। तभी 
हेडमास्टर ने अध्यक्ष और उपस्थित सज्जनों को संबोधित करते हुए कहा, “माननीय 
अध्यक्ष महोदय एवं सज्जन व॒ुंद, अब हमारे स्कूल के सबसे चरित्रवान छात्र को विशेष 
पुरस्कार देने की बारी है। वह पुरस्कार पाँचवीं कक्षा के विद्यार्थी श्री तपन कुमार 
हजारिका को देना तय हुआ है।” 
हैडमास्टर की घोषणा सुनते ही वहाँ उपस्थित स्कूल के इक्कीस शिक्षकों और पाँच 
सी से अधिक छात्रों की ज़बान पर ताला पड गया। नरेन और भवेश के चेहरे ऐसे स्याह 
हो गए मानों किसी ने उनपर बोतल भर काली स्याही उडेल दी हो। 
हैडमास्टर की ज़बान से अपना नाम सुन कर तपन को पहले तो विश्वास ही नहीं 
हुआ था। इसलिए घोषणा सुनकर भी पुरस्कार लेने के लिए उठकर जाने की हिम्पत 
उसमें नहीं थी। जब हैडमास्टर ने फिर से 'तपन कुमार हजारिका - पाँचवीं कक्षा' - 
कहकर पुकारा तो उसे लगा, जैसे उसके सिर में चक्कर आ गया हो। स्कूल में जो 
'सबसे बुरे लड़के ' के रूप में चर्चित है, भला उसे ही क्‍यों आज उत्तम चरित्रवान छात्र 
का पुरस्कार देने के लिए पुकारा जा रहा है? किसी तरह उठकर वह अध्यक्ष के पास 
गया। उन्हें प्रणाम कर उसने हाथ बढ़ाया और पुरस्कार ग्रहण किया। 
पुरस्कार प्रदान करने के बाद हैडमास्टर ने वर्णन किया कि तपन ने किस प्रकार 
उस बुढ़िया भिखारिन की मदद की थी ओर किस तरह बेज़बान जीव उस साँड की 

सेवा की थी। फिर खुश होकर उन्होंने अपनी ओर से भी तपन को पाँच रुपया 
पुरस्कार दिया। 
तालियों से सभा गज उठी। तपन की आँखों में खुशी के आँसू छलक आए| 


# 
- अन॑त*देव शमा 
(रूपांतरण - नवारुण वर्मा) 


प्रश्न-अभ्यास 


तपन के साथी उसे क्‍यों पसंद करते थे? 

किन उत्पातों के कारण हेडमास्टर तपन से क्रूदध हुए? 

तपन के बारे में हेडमास्टर के विचार क्‍यों बदल गए? 

किन घटनाओं के कारण तपन को विशेष पुरस्कार के लिए चुना गया? 
तपन के चरित्र की किन विशेषताओं ने आपको प्रभावित किया और क्यों? 


बनी 
क् 


[. न (.+> बी | 


8. वन देवी 


हिमालय: की तराई में एक राजा रहता था। वह एक ऐसा सुंदर और अनोखा महल 
बनानी चाहता था जेसा महल दुनिया में कहीं भी न हो। इसीलिए उसने निर्णय किया 
कि बह ऐसा महल बनवाएंगा जो एक ही खंभे पर टिका हो और वह खंभा उसके 
राज्य के सबसे ऊँचे देवदार के पेड का हो। 

देवदार का अर्थ होता है - देवताओं का पेड़। देवताओं का पेडु होने के कारण 
इसे बड़ा ही पवित्र माना जाता है। इसीलिए मंदिर-निर्माण में इसी की लकड़ी का प्रयोग 
किया जाता है। इसके अतिरिक्त अन्य कई कारणों से भी इसका महत्त्व है। इसकी 
लकडी में कीटाणुनाशक तत्व होते हैं। इसीलिए किसी भी हवन या यज्ञ में देवदार 
की लकड़ी का प्रयोग किया जाता है। इसके प्रयोग से वायुमंडल का शुद्धीकरण होता 
है जिससे हमारा स्वसन तंत्र स्वच्छ और सबल होता है। आयुर्वेद में तो इसके प्रयोग 
से दर्द, जुकाम, लकवा आदि की बहुत सारी औषधियाँ भी तैयार की जाती हैं। इसका 
तेल बच्चों-बूढ़ों सभी के शरीर में मालिस के काम आता है। देवदार के इन गुणों 
के कारण ही राजा देवदार के खंभे पर वह अनोखा महल बनाना चाहता था। 

उस राजा के राज्य में देवदार के बहुत-से पेड थे। उनमें से कुछ बहुत ऊँचे और 
मजबूत थे। 

एक दिन राजा ने अपने महामंत्री को बुलाकर कहा, “कर्मचारियों को जंगल में भेजो 
ओर जो सबसे बडा देवदार उन्हें मिले, उसे काटकर लाने के लिए कहो।" 

महामंत्री ने बीस लोगों को पेड़ लाने के लिए भेजा, लेकिन वे सभी खाली हाथ 
लोट आए। आकर उन्होंने बताया कि राज्य में बड़े-बड़े देवदार हैं, लेकिन उन्हें ढोकर 
लाना बड़ा कठिन है। 

जब राजा ने यह सुना तो उसने अपने बेटे को बुलाकर कहा, “अपने घोडों को 
ले जाओ और घोडों की मदद से एक बड़ा देवदार लाकर दो!” 

राजकुमार अपने घुड़सवारों के साथ निकला। लेकिन, थोडे ही दिनों के बाद लौट 
आया। आकर उसने कहा, “कोई भी घोड़ा पेड को एक इंच भी नहीं खींच सका। हमने 
बैलों से भी जोर लगवाया। लेकिन, वह भी बेकार गया।” 

“ठीक है, तब हाथियों का जोर लगवाओ" -- राजा ने कहा। हाथी मँगवाए गए, 
लेकिन वे पहाड़ की ढलान पर चढ़ नहीं पाए। इसलिए हाथियों को वापस लौटना पडा। 

“ठीक है अब मेरे बगीचे में जाकर जंगल के देवदार जैसा ही दूसरा देवदार ढूँढो 
और सात दिन के अंदर मुझे लाकर दो" -- राजा ने आदेश दिया। 

खूब खोजबीन करने के बाद राजा के कर्मचारियों ने शहर के पास एक विशाल 
देवदार का वक्ष ढूँढ निकाला। देवदार के उस वृक्ष की पूजा आस-पास के गाँव के 
लोग करते थे, क्योंकि उसके भीतर एक देवी का निवास था। उसी देवी ने उस पेड़ 
को इतनी विशालता और सुंदरता दी थी। 

पेड के विषय में पता चलने के बाद महामंत्री और उनके कर्मचारी फूल-दीप आदि 
लेकर देवी की स्तुति करने आए ओर देवी से विनती करने लगे कि वह इस पेड़ को 
छोड़कर चली जाए, कहीं और। राजा का आदेश हे कि सात दिनों के अंदर उस पेड़ 
को काट दिया जाए। 

उन्होंने पेड के चारों ओर दीप जलाए,, उसकी शाखाओं पर फूलों की मालाएँ चढ़ाई 
और पत्तियों में फूलों के गुच्छे बाँधे। फिर देवी को मनाने के लिए उन्होंने नाचना और 
गाना शुरू कर दिया - 

क्रूर कुल्हाडी ले हम आए 

तेरा घर बिखराने को! 

क्षमा करो हे बन देवी] 

हम आए तुझे मनाने को, 


0) 


राजा को खुश करने खातिर 

सुंदर पेड गिराने को। 

देवी ने सुना और वह समझ 
गई कि ये लोग हठी राजा के 
आदेश को पालन करने पर 
विवश हैं। इसीलिए मुझे समाप्त 
करने के अपराध से पहले 
अनुनय-विनय कर रहे हैं। वह 
थोड़ी देर शांत रही। फिर उसके 
सभी पत्ते आपस में बात करने 
लगे। फिर ऊपर की डालियाँ 
झुकने लगीं। इसे देखकर सभी 
कर्मचारी यह सोचकर संतुष्ट हो 
गए कि देवी ने उनकी प्रार्थना 
स्वीकार कर ली है। 

उस रात जब राजा सोया 
हुआ था तब चमचमाते हुए 
हरे-हरे पत्तों में लिपटी एक दिंव्य 


पत्तों की सरसराहट जैसी ध्वनि महसूस होने लगी। 





कलाप 


पूरा वातावरण देवदार की खुशबू से सुगंधित हो गया। मधुर संगीत-से धीमे-धीमे स्वर 


में उस आकृति ने राजा से कहा - 


“मैं देवदार की देवी हूँ। तुम्हारे कर्मचारियों ने आज मुझे बतलाया है कि तुम मुझे काट 
डालना चाहते हो। में तुमसे प्रार्थना करने आई हूँ कि तुम अपना विचार बदल दो।" 

स्वप्न में हठी राजा ने उत्तर दिया, “मैं निर्णय कर चुका हूँ कि देवदार के खंभे पर 
ही अपना विशाल महल खडा करूँगा। मैंने दूर-दूर तक अपने कर्मचारियों को देवदार की. 
तलाश में भेजा। उन्होंने तुम्हारे ही पेड़ को मेरे महल के लिए सबसे उपयुक्त और 
सुगम्तापूर्वक लाने योग्य बताया है। इसीलिए तुम्हारा पेड़ कटवाना ही पड़ेगा।” 

"लेकिन तुम समझने का प्रयास क्‍यों नहीं करते राजा) सैकड़ों वर्षों से तुम्हारे राज्य की 
प्रजा मेरी पूजा करती आ रही है। में उन्हें अपने बच्चों की तरह प्यार करती हूँ और हमेशा 
उनकी भलाई करती हूँ। मेरे विशाल शरीर में चिडियों के अनगिनत घोंसले हैं जिनमें 
थके-हारे पंछी अपने जीवन का सुख लेते हैं। मेरी जड़ में उगनेवाली हरी-हरी घासें, मुझसे 
औषधीय गुण और शीतल छाया प्राप्त करती हैं। उन कोमल घासों पर छोटे-छोटे बच्चे नंगे 
पैर खेलते हैं और उनकी देह में उन घासों से पौष्टिक तत्व प्रवाहित होते हैं। में ऐसा होते 
देखकर उन बच्चों के भविष्य के प्रति संतोष से भर जाती हूँ। झुलसती गर्मी से थककर 
पथिक मेरी छाँह में विश्राम करते हैं। इस प्रकार मनुष्य ही नहीं पशु-पक्षी भी मेरे पास 
आकर संजीवनी प्राप्त करते हैं। इसीलिए मुझे धरती माँ आशीष देती है और मेरी सुरक्षित 
शाखाओं के नीचे नित नई-नई जड़ी-बूटियों को जन्म देती है। में धरती माँ को अपनी 
मजबूत जडों से बाँधकर रखती हूँ और मिट॒टी से खनिज और लवण लेकर वायुमंडल में 
बिखेरती रहती हूँ, जिससे वायु शुद्ध होती है और तुम्हारे राज्य की प्रजा स्वस्थ और 
प्रसन्‍नचित्त बनी रहती है।” 

“वह सब तो ठीक है देवी) लेकिन अपना महल बनवाने के लिए में इन सब चीजों 
की परवाह नहीं कर सकता। इसीलिए तुम्हें कटवाने का मैंने विचार कर लिया है और वह 
विचार कभी बदल नहीं सकता” -- हठी राजा बोला। 

निराश और दु;खी होकर देवी ने कहा, “तब तुम मेरा एक अनुरोध मान लो राजा, मुझे 
एक बार में मत कटवाना, तीन भाग में बाँटकर तीन बार में कटवाना। एक भाग मेरे सिर 
का होगा, जिसमें हरियाली सहित झूमती पत्तियाँ हैं, दूसरा भाग मेरे वक्ष का होगा, जिसमें 
सैकड़ों टहनियाँ और डालियाँ मेरी सबल बाहों के समान हैं और अंतिम भाग मेरे धड और 


02 कलाप 


जड़ का होगा, जिसके कारण मेरे भारी और मजबूत अंग अपने कर्त्तव्यों का पालन कर 
पाते हैं।” 

"यह तो बडा विचित्र अनुरोध है। इससे पहले किसी को मैंने इस प्रकार तीन बार में 
मरने की इच्छा व्यक्त करते नहीं सुना था। मृत्यु की इस कठिन पीड़ा को एक ही बार 
में तुम क्‍यों नहीं झेलना चाहती हो” - राजा ने पूछा। 

“इस बात को तुम नहीं समझ पाओगे राजा, क्योंकि तुम अपने स्वार्थ में अंधे हो चुके 
हो। अपने हठ के आगे दूसरे प्राणियों के जीवन का महत्त्व तुम्हें समझ में नहीं आ सकता। 
मेरे जीवन से जो लाभ इस धरती के प्राणियों को मिल रहा है, वह तो में पहले ही बता 
चुकी हूँ। एक बार में मेरे कटकर मरने में भारी नुकसान होगा, इसे तुम जान लो - मुझसे 





दर्जनों देवदार पैदा हुए हैं जो मेरे आस-पास फेले हैं। यदि तुम मुझे एक बार में ही कटवा 
दोगे तो मेरे भार से कुचलकर वे सब के सब मारे जाऐंगे। यदि तुम मुझे तीन बार में 
कटबाओगे तो उनमें से कुछ बच भी सकते हैं और इस धरती के प्राणियों को सुखी बनाने 
की अपनी जिम्मेदारी का पालन कर सकते हैं। बोलो राजा, क्‍या तुम मेरा अनुरोध 
मानोगे "? 

“ठीक है” -- राजा ने कहा। फिर देवी अंतर्ध्यान हो गई। 

अगली सुबह जब राजा सोकर उठा तो बह पूरी तरह बदल चुका था। उसने अपने बेटे 
और महामंत्री को बुलाकर कहा, “मैंने अपना विचार बदल दिया है। अब महल के लिए 
बनने वाला खंभा लकडी का नहीं, पत्थरों का होगा। क्योंकि देवदार में रहने वाली आत्मा 
मेरी आत्मा से अधिक नेक है। उसने मेरी आँखें खोल दी हैं।” फिर राजा ने सबको सपने 
वाली बात बताई, जिसे सुनकर सभी चकित हो गए। 

इसके बाद राजा ने अपने महल का विशाल खंभा पत्थरों का बनवाया, जिसके चारों 
ओर उसने सुंदर बगीचे लगवाए। बगीचे में शहर ओर आस-पास के गाँवों के बच्चे 
कोमल-कोमल घासों पर बैठने और सुंदर-सुंदर फूलों और पेड़ों का आनंद उठाने के लिए 
आते थे। राजा को देखकर बाकी लोगों ने भी लकड़ी के घर बनाने बंद कर दिए। उनके 
घर भी पत्थरों से बनने लगे। देवदार के साथ-साथ दूसरे पेड-पौधे भी अब चारों तरफ 
मुक्त होकर फैलने लगे और प्रकृति के प्रति अपने कर्त्तव्यों का पालन निर्बाध रूप से 
करने लगे। 


- रस्किन बांड 
(रूपांतरण : मनीष मिश्र) 


प्रश्न-अभ्यास 


राजा देवदार वृक्ष के खंभे पर ही टिका महल क्यों बनवाना चाहता था? 
महामंत्री और उनके कर्मचारियों ने वनदेवी से क्‍या प्रार्थना की और क्‍यों? 
वनदेवी ने राजा से देवदार के वृक्ष को काटने से क्‍यों मना किया? 
वनदेवी ने देवदार को किस प्रकार काटने का अनुरोध किया और क्‍यों? 
वनदेवी के अनुरोध का राजा के मन पर क्या प्रभाव पड़ा? 

6. प्रजा ने लकड़ी के घर बनवाने क्‍यों बंद कर दिए? 

एक दिन ऐसा हुआ कि में अपनी बूढ़ी दादी की आँखों का इलाज कराने दिल्‍ली के एक 
बड़े प्रसिद्ध नेत्र-चिकित्सक डॉ. प्रभात के पास गया। लगभग अंधी हो चुकी दादी को 
सहारा दिए जब में डॉ. प्रभात के कमरे में पहुँचा तो उन्होंने मुसकराते हुए दादी का स्वागत 
किया, “आओ, आओ, दादी अम्मा! कहो, क्या तकलीफ़ है?" 

दादी ने आवाज्ञ से ही डॉक्टर की उप्र का अनुमान लगा कर कहा, “कोई तकलीफ़ 
नहीं बेट। बस बुढ़ापे की मारी हूँ। बुढ़ापे में नज़र कमज़ोर हो ही जाती है।" 

“पर में तो आँखों का डॉक्टर हूँ, दादी अम्मा! बुढ़ापे का इलाज मेरे पास कहाँ?” - 
डॉ, प्रभात ने हंसते हुए कहा। 

मेरी दादी भी कम विनोदी स्वभाव को नहीं। कहने लगीं, “कोई बात नहीं, बेय! तुम 
आँखों का इलाज ही कर दो, बुढ़ापे का इलाज तो भगवान के पास भी नहीं है।" 

यह सुनकर डॉ. प्रभात हँस पड़े और दादी से बात करते हुए उनकी आँखों की जाँच 
करने लगे। उन्होंने विस्तार से, कई उपकरणों और यंत्रों की सहायता लेकर दादी की आँखों 
की जाँच को! बीच-बीच में वे बातचीत और हँसी-मज़ाक भी करते जाते थे। 

में चुपचाप बैठा डॉ. प्रभात की ओर देख रहा था। पहले तो मुझे उनकी हँसी ही कुछ 
जानी-पहचानी लगी थी, फिर ध्यान से देखने पर उनका चेहरा भी कुछ परिचित-सा 
मालूम हुआ। लेकिन याद्‌ नहीं आ रहा था कि मेंने उन्हें पहले कहाँ देखा है। आखिर जब 
उन्होंने दादी की आँखों की पूरी जाँच कर ली तो मैंने पूछ ही लिया, “ आप कहाँ के रहने 
वाले हैं, डॉक्टर साहब?" 

“इलाहाबाद का हू, क्यों?” 


शापपुक्ति 65 


“अरे हम भी इलाहाबाद के ही हैं” -- दादी मुझसे पहले ही बोल उठीं। 

“अच्छा? बड़ी खुशी हुई - डॉ. प्रभात ने सचमुच खुश होकर पूछा, “इलाहाबाद में 
कहाँ रहते हें आप लोग?” 

दादी ने ज्यों ही हमारे इलाहाबाद वाले घर का पता-ठिकाना बताया , डॉ. प्रभात ने मेरी 
तरफ़ देखा और अचरज भरी प्रसन्‍नता से बोले, “अरे, तुम बब्बू तो नहीं हो?” 

"४ अरे तुम मंट्‌?” अचानक मेरे मुँह से निकल गया, “तुम,... आप मेरे बचपन के मित्र 
मंटू हैं न?" 

"हाँ भई, में मंटू ही हूँ। वाह, यार तुम खूब मिले। तुम तो शायद्‌ जब दूसरी या तीसरी 
कक्षा में पढ़ते थे, तभी अपने परिवार के साथ दिल्‍ली चले आए थे। है न? वाह, मुझे तो 
स्वप्न में भी आशा नहीं थी कि जीवन में फिर कभी तुमसे भेंट होगी। सच, बडी खुशी 
हुई तुमसे मिलकर।” 

“मुझे भी” - मैंने अत्यंत प्रसन्‍न होकर कहा। 

तभी डॉ. प्रभात ने दादी का चेहरा ध्यान से देखा और अचानक उनकी मुसकान लुप्त 
हो गई। चेहरा किसी दुखदाई स्मृति में काला-सा हो आया। दादी की अत्यधिक कमज़ोर 
आँखों को डॉक्टर के चेहरे का यह भाव-परिवर्तन नज़र नहीं आया। वे प्रसन्‍न होकर पूछने 
लगीं, “अच्छा, तो तुम दोनों बचपन में साथ-साथ खेले हो? यह तो बड़ा अच्छा संयोग 
रहा। तुम तो अपने ही हुए, डॉक्टर बेटा। हाँ, तुमने अपना क्‍या नाम बताया? मंटू? 
इलाहाबाद में हमारे पडोस में एक वकील रहते थे, उनके लड़के का नाम भी कुछ ऐसा 
ही था। बड़ा बदमाश लड॒का था... द 

डॉ. प्रभात ने कोई उत्तर नहीं दिया। वे सहसा बहुत गंभीर हो गए। दादी के लिए दवाई 
का पर्चा लिखते हुए उन्होंने कहा, “ये बातें फिर कभी होंगी, दादी अम्मा) बाहर और भी 
कई रोगी इंतज़ार कर रहे हैं। में तुम्हारी दवाई लिख रहा हूँ। बाज़ार से मँगवा लेना और दिन 
में तीन बार आँखों में डालती रहना। फिर अगले सप्ताह आज के ही दिन आ जाना। 
तुम्हारी आँखों का ऑपरेशन करना होगा। घबराना मत, ईश्वर ने चाहा तो तुम्हारी आँखे 
. अच्छी हो जाएँगी।" 

बाहर आते ही दादी ने मुझसे पूछा, “यह उसी वकील का बेटा मंठुआ था न?” 

“हाँ, दादी| बचपन में मेरे साथ पढ़ता था।” 

“बस, तो अब इसके पास दुबारा आने की ज़रूरत नहीं। में इस दुष्ट्र के हाथों अपनी 
आँखें नहीं फुडवाऊँगी।" 

"कैसी बातें करती हो, दादी! यह तो बहुत माना हुआ डॉक्टर है और अब तो अपनी 
जान-पहचान का भी निकल आया। उसे दुष्ट क्‍यों कह रही हैं?” 

“तू भूल गया, इसने वहाँ इलाहाबाद में क्या किया था?” 

“ क्या किया था?” 

“अरे, तुझे याद नहीं, इसने मुहल्ले की कुतिया के तीन पिल्लों की आँखें आक के 
पौधे का दूध डालकर फोड दी थीं? तूने ही तो यह बात हम लोगों को बताई थी उनमें 
से एक अंधा पिल्ला तूने जिद्द करके पाला था, यह भी तुझे याद नहीं?" 

में सचमुच ही सब कुछ भूला हुआ था। लेकिन दादी के याद दिलाने पर एक 
धुँधली-सी स्मृति उभरी और ज्योंही मैंने दिमाग पर थोड़ा ज़ोर दिया, बचपन की यह 
दु:खद स्मृति सहसा कल की-सी घटना के रूप में स्पष्ट होकर मेरी आँखों के आगे 
आ गई। 

इलाहाबाद में हमारे पड़ोसी वकील साहब की कोठी के पीछे एक बहुत बडा बाग 
और घास का मैदान था। मैं मंट्‌ के साथ अक्सर वहाँ खेला करता था। बाग की मेंड के 
पास आक के बहुत से पौधे उगे हुए थे। एक दिन हम खेल-खेल में आक के पत्ते तोड़ने 
लगे। उधर से गुजरते हुए हमारे स्कूल के अध्यापक ने हमें देख लिया। उन्होंने हमें डाँट 
लगाई और बताया कि आक के पत्ते कभी नहीं तोड़ने चाहिए, क्योंकि उन्हें तोडने से जो 
गाढ़ा-गाढ़ा सफ़ेद दूध-सा निकलता है, वह यदि आँखों में चला जाए तो आदमी 
अंधा हो जाता है। 

यह जानकारी हम लोगों के लिए एकदम नई और विस्मयकारी थी। वास्तव में ऐसा 
होता है या नहीं, यह देखने के लिए मंट्‌ ने एक प्रयोग कर डाला था। उंड के दिन थे 

और मुहल्ले में आवारा घूमने वाली एक कुतिया ने वकील साहब की कोठी के पीछे पडी 
सूखी टहनियों के ढेर के नीचे तीन पिल्ले दिए थे। पिल्ले बड़े सुंदर थे। मैं और मंट्‌ उनसे 
खेला करते थे! आक के दूध के भयानक असर की जानकारी मिलने के अगले दिन जब 
मैं स्कूल से आकर खाना खाने के बाद मंद के साथ खेलने गया तो मैंने देखा, मंट्‌ आक 
के पौधों के पास बैठा है और उसके घुटनों में दबा एक पिल्ला के-के कर रहा है। दो 
पिल्‍ले पास ही कूँ-कूँ करते इधर-उधर भटक रहे थे। नज़दीक जाकर मैंने देखा तो हैरान 
रह गया। मंट्‌ आक के पत्ते तोड-तोड़ कर उनका दूध पिल्‍ले की आँखों में डाल रहा था। 


हि ५] 

यह तूने क्या किया, बेवकूफ़! पिल्‍ला अंधा हो जाएगा” - मैंने चिल्ला कर कहा। 
मंट्‌ ने उसे पिल्‍ले को नीचे रख दिया और बोला, “मैंने इन तीनों की आँखों में आक 
का दूध भर दिया हे, अब देखेंगे, ये तीनों अंधे होते हैं या नहीं।" 
उस गाढ़े चिपचिपे दूध से तीनों पिल्‍लों की आँखें बंद हो गईं। कुछ दिनों बाद आँखें 
तो शायद खुल गई थीं, लेकिन वे अंधे हो गए थे। 

मंटू के इस कुकृत्य की जानकारी केवल मुझे ही थी। मैंने उसे उन प्यारे-प्यारे पिल्लों 
को अंधा बना देने के लिए बहुत बुरा-भला कहा था और वकौल साहब से शिकायत 
करने की धमकी भी दी थी। लेकिन मंटू को एहसास हो गया था कि उसने अपनी जिज्ञासा 
शांत करने के लिए इस प्रयोग के रूप में एक बड़ा पाप कर डाला है। उसने गिड्गिडा 
कर मुझसे कहा था कि वह बात मैं किसी को न बताऊँ। में शायद बताता भी नहीं, 
लेकिन जब उन तीन फिल्लों में से दो, दिन-रात कू-कूँ करते, इधर से उधर भटकते मर 
गए, मुझे बहुत दुःख हुआ और उस दिन मैं बहुत रोया। 

दादी, माँ और परिवार के अन्य सभी लोग मुझसे बार-बार पूछने लगे कि मैं क्‍यों रो 
रहा हूँ? पहले मैंने बात छिपा कर अपने मित्र मंट्‌ को बचाने की कोशिश की, लेकिन फिर 
मुझे तीसरे पिल्‍ले का ध्यान आ गया, जो अभी जीवित था और उसकी जान बचाना मुझे 
मंटू को पिटाई से बचाने से ज्यादा जरूरी लग रहा था। इसलिए मैंने रोते-रोते सारी बात 
बता दी और उस पिलल्‍ले की आँखों का इलाज करा देने की जिद्द पकड़ ली। सब लोगों 
ने मंट्‌ को बुरु-भला कहा। वकील साहब ने उसकी पिटाई भी की। मुझे भी बहुत कुछ 
सुनना पडा, क्योंकि मैंने भी सब कुछ जानते हुए भी बात को तब तक छिपाए रखा, जब 
तक दो पिलले मर नहीं गए। 

आखिर तीसरे पिल्‍ले को बचाने के प्रयास किए गए। मैंने जिद्द करके उसे पाल 
लिया। पिताजी ने उसकी आँखों का इलाज भी कराया, लेकिन वह अंधा ही रहा। माँ और 
दादी उसकी बड़ी सेवा करती थीं। में भी उसका बहुत ध्यान रखता था। उस समय तो 
उसकी जान बच गई, लेकिन जब वह बडा हो गया, एक दिन घर से बाहर निकल गया 
और सड॒क पर किसी वाहन से कुचल कर मर गया। 

उस घटना को याद कर में हैरान रह गया। बचपन में तीन पिल्लों की आँखें फोड देने 
बाला मंटू आज इतना बडा नेत्र-चिकित्सक! इससे भी ज़्यादा हैरानी की बात यह थी कि 
लगभग पेंतीस साल पहले की वह घटना, जिसे में भूल चुका थां, दादी को अभी तक 
याद थी। 


शापमुक्ति 69 
निश्चय ही वह घटना डॉ. प्रभात को भी याद होगी। तभी तो वह हम लोगों का 
परिचय पाते ही अचानक चुप, गंभीर और उदास हो गए थे। 

“लेकिन दादी, बचपन की उस बात को लेकर अब तो डॉ. प्रभात को बुला-भला 
कहना ठीक नहीं" - मैंने दादी को समझाने की कोशिश की, “अब वे मंट्‌ नहीं, देश के 
माने हुए नेत्र-चिकित्सक हैं, दूर-दूर से लोग उनके पास अपनी आँखों का इलाज कराने 
आते हैं। अब तक तो वे हजारों लोगों को उनकी खोई हुई नेत्र-ज्योति लौटा चुके होंगे। क्या 
उनकी इतनी बड़ी सेवा से बचपन की अबोध अवस्था में किया हुआ वह पाप अब तक 
धुल नहीं गया होगा?" 

"कुछ भी हो, में उससे अपनी आँखों का इलाज नहीं कराऊँगी ” -- दादी ने निश्चय 
के स्वर में कहा। 

दादी का स्वभाव बिलकुल बच्चों का-सा है। हठ पकड़ लेती हैं तो किसी के मनाए 
नहीं मानतीं। मैंने उन्हें बहुत समझाने की कोशिश की, लेकिन वे डॉ. प्रभात से इलाज 
कराने को तैयार न हुईं। आँखों में डालने की जो दवाई डॉ. प्रभात ने लिखकर दी थी, वह 
भी नहीं खरीदने दी। परिवार के सब लोगों ने उन्हें समझाया, लेकिन वे टस-से-मस नहीं 
हुईं 

आखिर शाम को मैंने डॉ. प्रभात को टेलीफोन किया और दादी के हठ के बारे में 
बताया। डॉ. प्रभात ने गंभीर होकर सब कुछ सुना ओर बोले, “तुम अपने घर का पता 
बताओ, में स्वयं आकर दादी अम्मा को समझाऊँंगा।” 

लगभग एक घंटे बाद डॉ. प्रभात हमारे घर में थे और दादी से कह रहे थे, “दादी 
अम्मा! मैंने बचपन में जो पाप किया था, उसे में आज तक नहीं भूला हूँ और में उस शाप 
को भी नहीं भूला हूँ, जो आपने मुझे दिया था। जब तक आप इलाहाबाद में रहीं, मुझे 
देखते ही कहने लगती थीं” अरे, कंबख्त मंटूआ, तूने मासूम पिल्लों की आँखें फोड़ी हैं, 
तेरी आँखें भी किसी दिन इसी तरह फूटेंगी । आप के इस शाप से मुझे अपने पाप का बोध 


/0 कलाप 


हुआ और मैंने फैसला कर लिया कि मुझे जीवन में नेत्र-चिकित्सक ही बनना है। मेरी 
आँखें तो आप के शाप के कारण कभी-न-कभी फूटेंगी ही, पर उससे पहले मैं बहुत-सी 
आँखों को रोशनी दे जाऊँगा। .उन बहुत-सी आँखों में दो आँखें आपकी भी होंगी, 
दादी अम्मा।” 

डॉ. प्रभात की बातों में न जाने केसा जादू था कि दादी की ही नहीं, हम सबकी आँखें 
भर आई दादी तो इतनी भाव-विहबल हो उठीं कि उन्होंने डॉ. प्रभात को पास बुला कर 
हृदय से लगा लिया। उसने सिर पर स्नेहपूर्वक हाथ फेरते हुए कहा, “जीते रहो, मेरे लाल! 

इसके बाद दादी ने मुझे कहा, “ अरे बबुआ, तेरा बालसखा आया है, इसकी खातिरदारी 
नहीं करेगा? जा, इसके लिए अच्छी-सी मिठाई लेकर आ... और सुन, इसने मेरी आँखों 
के लिए जो दवाई लिखी थी न, वह भी खरीद लाना।” 





-- रमेश उपाध्याय 


शापमुक्ति 7] 


प्रश्न-अभ्यास 


बचपन में बिछडे बब्बू और मंट की मुलाकात किस प्रकार हुई? 

दादी का चेहरा ध्यान से देखने पर डॉ. प्रभात की मुसकान क्‍यों लुप्त हो गई? 

दादी ने डॉ. प्रभात से अपनी आँखों का इलाज करवाना क्यों मना कर दिया? 

दादी को मंद के कुकृत्य का कैसे पता चला? 

मंटू ने बचपन में हुई भूल का प्रायश्चित किस प्रकार किया? 

आपके विचार से इस कहानी के लिए शापमुक्ति के अतिरिक्त निम्नलिखित में से कौन-सा 
शीर्षक उपयुक्त होगा? 

(क) प्रायश्चित (ख) भूल-सुथार (ग) सेवात्रत (घ) ज्योति-दान 

80. जादुई दर्पण 


एक शिष्य निःस्वार्थ भाव से अपने गुरुजी की सेवा करता था। उसकी सेवा से प्रसन्न 
होकर गुरुजी ने उसे एक जादुई दर्पण दिया। उस जादुई दर्पण को यह खूबी थी कि उसे 
जिस व्यक्ति के सामने रखा जाता, उस व्यक्ति के भीतर के भावों को वह झलका देता 
था। शिष्य उस दर्पण को पाकर बहुत खुश हुआ। 

दूसरे ही दिन गुरुजी के पास आने वाले सारे श्रदृधालु भक्तों के सामने उसने वह दर्पण 
रख दिया। वह देखकर हैरान हुआ कि सभी के भीतर क्रोध की ज्वाला है, सभी के मन 
में अहंकार रूपी पर्वत खड़ा है, सभी के हृदय में घृणा की भावना हे, सभी के अंदर ईर्ष्या 
की अग्नि भड़क रही है, सभी के भावों में लालच की तीक्रता है, सभी के अंतस्‌ में कपट 
वृत्ति पनप रही है। यह सब देखकर वह शिष्य बड़ा परेशान हुआ। उसने सोचा, क्या 
सत्संग में आनेवाले सारे भक्त जनों में इतनी अधिक बुराइयाँ हैं? क्‍या गुरुजी के उपदेशों 
से इनके भीतर सदगुणों का विकास अभी तक नहीं हुआ है और न इनके कषाय खत्म 
हुए हैं? जादुई दर्पण पा जाने के बाद उस शिष्य का सारा दिन सबके भीतर की बस 
बुराइयों को देखने में ही व्यतीत होने लगा। 

एक दिन शिष्य ने सोचा - मेंने सभी भक्तों की बुराइयों को तो जान लिया अब मुझे 
अपने गुरुजी के हृदय को भी टटोलना चाहिए। कहीं ऐसा तो नहीं कि जिनकी मेंने बरसों 
सेवा की है, उनका मन भी विकारों से मलिन हो? 

यह सोचकर उसने एक दिन वह जादुई दर्पण अपने गुरुजी के सामने भी रख दिया। 
वह देखकर दंग हो गया अरे, में यह क्या देख रहा हूँ? गुरु जी के मन में भी इतना 
अहंकार? वही क्रोध की ज्वाला, मोह का जाल, लोभ का आकर्षण! 


जादुई दर्पण 73 






5, एक 7: 7: शिष्य तो आश्चर्यचकित हो 

| 7 (0४ ._गया ओर सोचने लगा , क्या मेरे 

या गुछुजी के हृदय में भी ऐसे-ऐसे 

(0 लि (के, नहीं कि यह दर्पण झूठी बातें 
झलकाता हो? नहीं, यह सामान्य 
दर्पण नहीं है। यह तो बड़ा जादुई 
दर्पण है। जो जेसा है भीतर से, 
वैसा ही तो दिखाएगा। धीरे-धीरे 
उसका मन गुरुजी से विमुख हो 
गया। एक दिन मोका पाकर वह 
अपना दर्पण लेकर वहाँ से निकल 
" चला। अब वह जहाँ-जहाँ जाता 
और जो-जो श्रद्धालु भक्त उसकी सेवा करने को उत्सुक होते, वह उन सबके सामने वही 
जादुई-दर्पण रख देता था। फिर निराश होकर उसके मूँह से शब्द निकलते, इस दुनिया में 
किसी का भी दिल साफ नहीं है। यहाँ तो सभी के हृदय में ईर्ष्या, दबेष, अहंकार, 
छल-कपट और क्रोध आदि भरे पडे हैं| 

यह सब देखकर वह हैरान और परेशान हो गया। इस प्रकार उसने दुनिया में हर कोने 
का भ्रमण किया और जिन-जिन लोगों से उसकी भेंट हुई, उन सबको देख लिया, परंतु 
उसे कहीं संतुष्टि नहीं हुई। कुछ बरसों बाद लौट कर वह गुरुजी के पास आ गया और 
बोला, “गुरुजी, मैं बहुत परेशान हो चुका हूँ। ऐसा क्‍यों है कि संसार के सभी व्यक्तियों 
के मन में नाना प्रकार के दोष भरे पडे हें? मेंने दुनिया के हर व्यक्ति को इस जादुई दर्पण 
में देखा तो पाया किसी का भी हृदय साफ और पाप रहित नहीं है। कया संसार में सभी 

लोग ऐसे ही होते हैं? किसी का भी मन पवित्र नहीं है? में समझ नहीं पा रहा हूँ कि कहाँ 
जाऊँ और किसके साथ रहूँ?” क्‍ 

शिष्य को इस प्रकार व्यधित देखकर गुरुजी मुस्कुराए। गुरुजी ने उठकर शिष्य का 
हाथ पकड़ा और दर्पण को शिष्य की ओर कर दिया। शिष्य ने पहली बांर उस दर्पण 
में अपने मन का प्रतिबिंब देखा। वह देखकर हक्‍का-बक्का रह गया कि स्वयं उसके 
मन में भी कितना कचरा भरा हुआ है। मन का हर कोना क्रोध, मान, माया, लोभ, राग, 
द्वेष, वासना आदि से भरा पड़ा है। वह अंपषनी बुराइयों को देखकर इतना घबरा गया 
कि पसीने-पसीने हो गया। 

उसने गुरुजी से पूछा, “गुरुदेव, में यह क्या देख रहा हूँ, मेरा हृदय तो सभी के हृदयों 
से ज्यादा बुरा दिखाई दे रहा है?” गुरुजी ने सस्नेह शिष्य की ओर देखते हुए कहा, “यह 
दर्पण मैंने तुम्हें दूसरों के मन की बुराईयों को देखने के लिए नहीं, अपितु अपने मन की 
बुराइयों को देखने के लिए दिया था ताकि तुम स्वयं को पवित्र बना सको। परंतु तुमने 
इस दर्पण का प्रयोग मात्र दूसरों पर किया और दुःखी हुए। आज से इस जादुई दर्पण का 
प्रयोग तुम्हें स्वयं को देखने के लिए करना होगा।” 

ज्ञानियों ने कहा है, हमें स्वयं के दोषों को देखकर उनका निवारण करना चाहिए। जो 
अपनी समस्त शक्ति को औरों की निंदा, आलोचना करने में व्यर्थ खर्च करते हैं, वे 
जिंदगी भर दुःखी रहते हैं। जो अपनी आँखों से अपने दोषों को देखते हैं बे अपने जीवन 
को निर्मल बना लेते हैं। 


- साध्वी दवय (कृपा एवं निधि) 


प्रश्न-अभ्यास 


|. जादुई दर्पण की क्‍या विशेषता थी? 

2. जादुई दर्पण को सहायता से शिष्य ने गुरुजी के पास आने वाले श्रद्धालुओं के विषय में 
क्या जाना? 

शिष्य का मन गुरुजी से विमुख क्‍यों हो उठा? 

दुनिया के हर व्यक्ति के अंतर्मन को दर्पण में देखकर शिष्य दुःखी क्‍यों हुआ? 

गुरुजी ने शिष्य को दुःख का क्‍या कारण बतलाया? 

हम अपने मन को निर्मल केसे बना सकते हें? 


।अक । (7 कि ९») 


, तीन लोक कथाएं 


(क) दुष्ट न छोड़े दुष्टता 


किसी स्थान पर कुछ साथु रहते थे। एक दिन जब वे अपनी कु्ी में बेठे हुए थे, एक 
साँप घबड़ाया हुआ उनके पास आया और उसने साधु से कहा - “बाबा, मुझे मारने के 
लिए कुछ लोग डंडा लेकर खदेड़ रहे हैं, आप मुझे कहीं छिपा दीजिए। में आपका यह 
उपकार जीवन भर स्मरण रखूँगा।" 

साँप की विनती सुनकर साधु को दया आ गई और उसने साँप को अपनी तुमड़ी में 
छिपाकर उसे कपडे से बाँध दिया। थोड़ी देर में साँप को ढूँढते हुए कुछ आदमी आए और 
उन्होंने साधु से पूछा, “क्या उनकी कुटी में भागकर एक साँप आया है?” साधु ने कहा, 
“उनकी कुटी में कोई साँप नहीं आया।” जब साँप को मारने आए हुए लोग चले गए, 
साधु ने साँप को तुमड़ी से बाहर निकाला और उसे चले जाने को कहा। लेकिन, तुमड़ी 
के भीतर से साँप फुफकारकर साधु की ओर झपटा। साधु ने दूर हटाते हुए कहा “तुम यह 
क्या कर रहे हो, मैंने तुम्हारी जान बचाई है और तुम उस उपकार का बदला मुझे काटकर 
चुकाना चाहते हो? ऐसा तो संसार में कोई महापतित जीव भी नहीं करेगा।” 

साँप ने कहा, “आपका स्वभाव है, सबका भला करना। अतः आपने मुझे बचाकर 
अपने साधु बेष के सम्मान की रक्षा की है। मेरा स्वभाव है काटना। यदि मैं आपको नहीं 
कार्टूंगा तो अपने धर्म से च्युत हो जाऊँगा! इसलिए मैं आपको जरूर कार्टगा। 

साधु ने समझ लिया कि साँप अपनी दुष्टता पर उतारू हे। साथु ने साँप से कहा, 
"ठीक है, तुम मुझे जरूर काटना। में तुम्हें धर्म-च्युत नहीं करना चाहता। लेकिन चलो, हम 
दोनों किसी से इस विवाद का फैसला करा लें और उसी के अनुसार आचरण करेंगें।” 

साँप साधु के कथन से सहमत हुआ ओर वे दोनों आम के एक पेड़ के पास गए। 
साधु ने अपने और साँप के बीच उठे विवाद को सुनाकर आम से अनुरोध किया कि वह 
इस विवाद का फैसला करे। आम ने कहा, “साँप ठीक ही तो कह रहा है। यही उचित 
है कि वह आपको काटे। क्योंकि दुनिया में यही होता है - उपकारी के साथ लोग 
अपकार करते हैं। देखिए, मैं लोगों को छाया देता हूँ, लकड़ी देता हूँ और मीठा फल भी 
देता हूँ, लेकिन लोग मुझे ढेले और डंडे से मारते हैं और मुझे घायल करते हैं। 

साँप ने साधु से कहा, “कहों बाबाजी, अब में आपको कार्ट न? 

साधु ने अनुरोध किया कि एक अवसर साँप और दे। सामने एक गाय थी, 
साधु ने उससे फैसला कराने को कहा। साँप सहमत हुआ। दोनों गाय के पास गए। 


#8 कलाप 


साधु ने गाय से विवाद का उचित निर्णय देने को कहा। गाय ने चट्‌-से कहा, “साँप का 
कथन उचित है। उसे फौरन साधु को काट लेना चाहिए। इसमें सोचने-विचारने की कोई 
जरूरत नहीं है। संसार की रीति यही है कि उपकारी का अपकार करो। में हल जोतने के 
लिए बछड़े देती हूँ, खाद के लिए गोबर देती हूँ, पीने के लिए सुधा-समान दूध देती ह्ँ 
और लोगों के मरने पर अपनी पूँछ पकड॒वाकर वैतरणी पार भी कराती हूँ। फिर भी, जब 
में बूढ़ी हो जाती हूँ, तो लोग मुझे काटने के लिए कसाई के हाथ बेच देते हैं।" 

गाय के निर्णय से साधु अवाक्‌ रह गया, किंतु साँप ने प्रसन्‍न होकर कहा, 
“साधु बाबा अब बोलिए, में अब आपको कादूँ।” 

साधु ने अत्यंत विनप्रतापूर्वक कहा, “हे साँप) मुझे एक अवसर और दो। वहाँ टीले 
पर एक सियार बैठा हुआ है। यदि बह भी आम. और गाय की तरह ही फैसला देता है 
तब तो तुम मुझे अवश्य काट लेना। लेकिन एक बार सियार से भी निर्णय करा ही लेने 
दो।” साँप किसी तरह मान गया और वे दोनों सियार के पास गए। सियार ने सारा किस्सा 
सुनकर साधु को डांटते हुए कहा, “तुम साधु होकर कोरा झूठ बोल रहे हो। भला, साँप 
कहीं तुमड़ी में बंद हो सकता है?” 

साँप ने बताया, वह अपनी जान बचाने के लिए सचमुच तुमड़ी में बंद था और साधु 
ने उम्त पर कपड़ा बॉधकर उसकी रक्षा की है। सियार ने प्रतिवाद किया, “में मान ही नहीं 
सकता कि ऐसा हुआ होगा। तुम तुमड़ी में बंद होकर दिखाओ, तब मुझे विश्वास हो 
पाएगा।" 

साधु की तुमड़ी में सॉप घुस गया। सियार ने साधु से कहा, वह तुमडी का मुँह कपड़े 
से क्त कर बाँध दे। साधु ने वेसा ही किया। 

सियार ने साधु को डांट्ते हुए कहा, " अब यहाँ बेठकर टुकर-टरकुर क्या ताक रहो हो। 
ले जाओ, सांप सहित तुमड़ी को गड़ढा खोद कर गाड़ दो। यह भी सुन लो कि दुष्ट पर 
उपकार करना तो ठीक है, किंतु उससे सज्जनता की अपेक्षा कभी मत करो। सुना नहीं है 
कि साँप को दूध पिलाने से भी उसके विषेले स्वभाव में परिवर्तन नहीं ला सकते। 
इसीलिए कहा गया है कि नरक का वास अच्छा है, कितु दुष्ट का संग ठीक नहीं।" 


प्रएन-अभ्यास 


|. साधु ने सॉप को अपनी तुमड़ी में क्यों छिपाया था? 
?, सांग ने साधु को काटने के लिए क्या तर्क दिया? 
3), सियार ने दुष्ट का उपकार करते हुए किस बात को ध्यान में रखने के लिए कहा? 


(ख) डेढ़ मित्र 


किसी गाँव में अमरनाथ नाम का एक किसान रहता था। गाँव में सभी लोग उसका सम्मान 
करते थे और वह भी सबसे मिल-जुलकर रहता था। उसके घर में उसकी पत्नी और 
एक पुत्र थे। उसका पुत्र बहुत घुमंतू था। वह प्रतिदिन बहुत रात गए घर लौटता था। 
अमरनाथ और उसकी पत्नी को उसकी प्रतीक्षा में जागना पड़ता था। एक बार अमरनाथ 
ने आधी रात को घर आने पर अपने पुत्र से पूछा, “क्यों जी, तुम देर रात तक कहाँ घूमते 
रहते हो? कल से जल्दी घर आ जाया करो। नहीं तो ठीक नहीं होगा।” 

पुत्र ने कहा, “पिताजी, आप नाहक मेरे ऊपर नाराज हो रहे हैं। में कहीं आवारागर्दी 
नहीं करता हूँ। मित्रों से मिलने-जुलने में देर हो जाती है।” 

अमरनाथ ने पूछा, “हारे कितने मित्र हैं जो उनसे मिलने में आधी रात हो जाती है?" 

पुत्र ने उत्तर दिया, “अब आपको में क्‍या गिनाऊँ, मेरे मित्रों कौ संख्या काफी बड़ी 
है। आज के जमाने में वही बड़ा समझा जाता है, जिसके अधिक मित्र हों। आप मेरी बात 
को समझने की कोशिश कीजिए॥” 

अमरनाथ ने प्रश्न किया, “क्या तुम्हारे मित्र विपत्ति में तुम्हारा साथ देंगे?” 

पुत्र ने कहा, “पिताजी, आप यह क्या पूछ रहे हैं। मेरे मित्र मौका पड़ने पर अपने 
जीवन को भी दाँव पर लगा सकते हैं। हम सब एक दूसरे के सच्चे मित्र हैं।” 

अमरनाथ ने कहा, “अच्छा, तब तुम अपने मित्रों को कल तीन बजे रात में गाँव के 
सीवाने के पीपल के पास बुलाओ। में देखूँगा कि तुम्हारे कितने मित्र वहाँ आते हैं। यदि 
तुम्हारे मित्र नहीं आएँगे, में रात में तुम्हारा घूमना छुड्ा दूँगा। में अपने इतने लंबे जीवन 
में जितने अधिक मित्र नहीं पा सका कि उनसे मिल-जुलकर आने में आधी गत तक का 

समय लग जाता हो। मैंने अभी तक केवल डेढ़ मित्र ही बनाए हैं और तुम हो कि तुम्हें 
मित्रों से फुरसत ही नहीं मिल रही।'" 

पुत्र ने अपने मित्रों को पीपल के पास बुलाने की बात स्वीकार कर ली। दूसरे दिन 
उसने अपने मित्रों को तीन बजे रात में यथा स्थान आने को कह दिया। जाडे की रात थी। 
कंबल ओढ़कर अमरनाथ अपने पुत्र के साथ पीपल के नीचे बैठकर पुत्र के मित्रों के 

आने की प्रतीक्षा करने लगे। तीन बजे क्‍या, सात बजे प्रातः तक कोई मित्र नहीं आया। 
पुत्र बहुत लज्जित हुआ। आठ बजे सवेरे दो-तीन-मिनत्र आँख मलते हुए आए और उन्होंने 
बताया कि नींद लग जाने से वे नहीं आ पाए थे। शेष मित्र तो एकदम आए. ही नहीं। 

पुत्र ने सिर झुका लिया। अमरनाथ ने कहा, “बेटा, तुमने अपने मित्रों की करनी देख 
ली। अब चलो, में तुम्हें अपने डेढ़ मित्रों से मिलाता हूँ।" 


82 कलाप 


अपने पुत्र को साथ लेकर आधी रात अमरनाथ एक बनिए के घर गए। उसका दरवाजा 
खटखंटाया। बनिए ने घर के भीतर से पूछा, “कौन?” , 

"मैं अमरनाथ।” 

“अभी आया।” 


थोड़ी देर में बनिए ने हाथ में थेली लेकर दरवाजा खोला बाहर आया। उसने अमरनाथ 
के हाथ में पैसों की थैली रखकर कहा, अमरनाथ, “इस थेली में पांच सो रुपए हैं। बताओ 
ओर कितने रुपए चाहिए?” 

अमरनाथ ने बनिए को थैली वापस करते हुए अपने बेटे से कहा, “देखो, यह बनिया 
मेरा आधा मित्र है। क्योंकि यह केवल धन से ही मेरी सहायता कर सकता है। अब चलो, 
मैं तुम्हें अपने पूरे मित्र के यहाँ ले चलता हूँ।” 

एक पहलवान के घर जाकर अमरनाथ ने पुकारा, “हे पहलवान, जल्दी आओ।” 
अमरनाथ की आवाज सुनते ही पहलवान लाठी लिए हुए घर से बाहर आया और बोला, 
“चलो, मुझे दिखाओ, कौन तुमसे भिडना चाहता है। में अभी मारकर उसका हुलिया 
बिगाड़ दूँगा। मेरे जीते जी तुम्हारा बाल भी बाँका नहीं हो सकता हैं।” 

अमरनाथ ने पहलवान को रोका और अपने बेटे से कहा, “देखो बेटा, यह पहलवान 
मेरा पूरा मित्र है। यह मेरे लिए कुछ भी करने को तैयार रहता है। बिना कुछ बताए ही 
यह जानता है कि में किसी बड़ी विपत्ति में ही इतने रात गए इसे पुकारूँगा। बेटा, खूब 
परखकर मित्र बनाना चाहिए। सच्चे मित्र किसी-किसी को ही मिलते हैं।" 


पुत्न ने कहा, “पिताजी, मेरी आँखें खुल गई हैं और अब में अच्छी तरह जानकर ही 
मित्र बनाऊँगा। ” 


प्रश्न-अभ्यास 


|. किसान अमरनाथ के पुत्र ने रात को देर से घर आने का क्या कारण बताया? 
2, अपने बनिए मित्र को अमरनाथ आधा मित्र ही क्‍यों बताते हैं? 
3. अमरनाथ ने किस प्रकार यह सिद्ध किया कि पहलवान उनका पूरा मित्र है? 


(ग) चतुर मज्जद्रनी 


किसी गाँव में एक मज़दूर अपनी पतली के साथ रहता था। वे दोनों गांव के लोगों के यहाँ 
काम करके अपना जीवन-यापन करते थे। एक दिन मज़दूरनी ने अपने पति को भोजन 
परोसा। घर में पानी नहीं था। पत्नी ने पति से कहा कि वह खाना खाए और स्वयं पानी 
लाने कुँए पर गई। वहाँ जब वह पानी भर रही थी, तभी चार बटोही पानी पीने आए। पानी 
पिलाने का अनुरोध करने पर मजदूरनी ने कहा, “तुम लोगों से में एक-एक प्रश्न करूँगी 
और जो मेरे प्रश्न का सही उत्तर देगा, उसे ही पानी पिलाऊँगी।” 

मज़दूरनी ने पहले बटोही से पूछा, “वह कौन है?" तो उसने उत्तर दिया कि वह यात्री 
है। मज़दूरनी ने कहा, “दुनिया में दो ही यात्री हैं, तीसरा कोई नहीं। बताओ, वे दो यात्री 
कौन हैं?" 

उस यात्री को कोई उत्तर नहीं सूझा। मज़दूरनी ने उसे पानी नहीं पिलाया। अब दूसरे 
बटोही से उसने पूछा, “वह कौन है?” तो उसने उत्तर दिया कि वह जब्बर है। मज़दूरनी 
ने कहा, “संसार में केवल दो ही जब्बर हैं, तीसरा कोई नहीं। अब बताओ, वे दोनों जब्बर 
कौन हैं?" 

दूसरा बटोही अनुत्तर रह गया। फलत: मज़दूरनी ने उसे पानी नहीं पिलाया। इसके बाद 
तीसरा बटोही मज़दूरनी के सामने आया और उसने बताया कि वह लाचार है। मज़दूरनी 
ने कहा, “ अरे भाई, दुनिया में लाचार तो केवल दो ही हैं। तुम तीसरे कहाँ से आ गए। 
बोलो, वे दो लाचार कौन हें?" 

तीसरा बटोही कोई उत्तर नहीं दे सका और शर्त के अनुसार मज़दूरनी ने उसे भी पानी 
नहीं पिलाया। अंत में चौथे राही की बारी आई। उसने मज़दूरनी से क़हा कि वह मूर्ख है। 
मज़दूरनी ने हँसते हुए कहा, “तुम झूठ बोल रहे हो, संसार में तो केवल दो ही मूर्ख हें। 
तीसरा मूर्ख तुम कैसे हो सकते हो। क्या तुम बता सकते हो कि वे दो मूर्ख कौन हैं?" 

चौथा बटोही भी मुँह लटकाकर खड़ा हो गया। अन्य बटोहियों की तरह मज़दूरनी ने 
उसे भी पानी नहीं पिलाया। वे चारों जब मज़दूरनी से पानी पिलाने का आग्रह कर रहे थे, 
उसी समय वहाँ मज़दूरनी का पति आ गया। उसने देखा, उसकी पत्नी चार अपरिचितों से 
हँस-हँसकर बात कर रही है। उसे शंका हुई कि उसकी पत्नी का इन चारों से कोई संबंध 
तो नहीं? वह बिना बोले वहाँ से गाँव के मुखिया के यहाँ गया। उससे सारी घटना सुनाकर 


न्याय करने का अनुरोध किया। मुखिया ने अपने एक आदमी को भेजकर मज़दूरनी और 


चारों बटोहियों को बुलवाया। उनके आने पर उन्हें फाँसी देने की सजा सुनाई। उन्हें फाँसी 
देने के लिए ले जाया जाने लगा। 

: तभी लोगों ने मुखिया को समझाया कि उन पाँचों को फॉँसी देने से पूर्व उनका पक्ष 
सुन लेना चाहिए। मुखिया ने पाँचों को फिर बुलवाया और पूछा, “क्यां तुम लोग अपने 
बचाव में कुछ कहना चाहते हो?” 


तऋी. 

चारों बटोहियों ने कहा कि मुखिया स्वयं मज़दूरनी से ही पूछे, वही सच-सच बताएगी। 
मुखिया ने मज़दूरनी से सारा ब्ृत्तांत सुनाने को कहा। मज़दूरनी ने कहना शुरू किया, “हे 
मुखिया, जब में कुँए पर पानी भरने गई तो ये चारों बटोही वहाँ आए और मुझसे पानी 
पिलाने को कहने लगे। मैंने शर्त रखी कि मैं चारों से एक-एक प्रश्न पूछेगी, जो उत्तर देगा, 
उसी को पानी पिलाऊँगी। इनमें से किसी ने मेरे प्रश्न का उत्तर नहीं दिया और मैंने इन्हें 
पानी नहीं पिलाया। इसी बीच में मेरा पति आया। उसे मेरे चरित्र पर शंका हुई और वह 
आपके पास न्याय माँगने चला आया।” 

मुखिया ने मज़दूरनी से उसके चारों प्रश्न बताने को कहा। मज़दूरनी ने अपने प्रश्न सुना 
दिए। मुखिया को प्रश्नों का उत्तर नहीं सूझा। उसने मज़दूरनी को प्रश्नों का उत्तर बताने 
का आदेश दिया। 

मज़दूरनी ने कहा, “हे मुखिया, मेरा पहला प्रश्न था कि दुनिया में दो ही यात्री हैं। वे 
यात्री कौन हैं? ये दोनों सूर्य और चंद्रमा हैं। ये निरंतर चलते रहते हैं, इसलिए इन्हीं दोनों 
को यात्री कहना चाहिए।" 

मुखिया ने प्रसन्‍न होकर 
कहा, “बहुत ठीक। अब 
अन्य प्रश्नों को उत्तर सहित 
बत्ताओ। 

मज़दूरनी बोली, “मेरा 
दूसरा प्रश्न था कि संसार में 
दो ही जब्बर हैं, उनका नाम 
बताओ। संसार में आग और पानी ही जब्बर हैं। इनक़े आगे किसी की नहीं चलती हैं| 
मेरा तीसरा प्रश्न था कि दुनिया में सबसे अधिक लाचार दो ही हैं। इसका उत्तर 
सीधा-सा है कि दुनिया में गाय और बेटी ही लाचार हें।” 





तीन लोक कथाएँ - चतुर मज़दुरनी हुए 


इतना कहकर मजदूरनी चुप हो गई। तब मुखिया ने कहा, “हे बुद्धि विशारदा, तुमने 
चार में से केवल तीन प्रश्नों के उत्तर बताए। अब चौथा प्रश्न और उसका उत्तर भी 
बताओ। ” 

मज़दूरनी ने धीरे से कहा, “ चोथे प्रश्न का उत्तर बताने में मुझे संकोच हो रहा है। आप 
स्वयं ही उसे समझने की कोशिश करें। 

मुखिया ने मज़दूरनी से कहा, “तुम निः:संकोच उत्तर दो। तुम्हें कोई कुछ नहीं कहेगा।" 

मुखिया के बार-बार आग्रह करने पर मज़दूरनी बोली, “हे मुखिया, दुनिया में सबसे 
बडे मूर्ख दो ही हैं। एक, जो किसी पर शंका वश आरोप लगाता है और दूसरा, जो दूसरे 
पक्ष की बात बिना सुने ही सजा देता है। अर्थात्‌ मुझ पर निराधार शंका करने वाला मेरा 
पति और बिना जाँचे-परखे फाँसी की सजा देने वाले आप, दोनों ही मूर्ख हें। 

मुखिया ने मज़दूरनी के उत्तर से प्रसन्‍न होकर उसे पुरस्कृत किया और इसके साथ ही 
चारों बटोहियों को भी मुक्त कर दिया। 


-- संकलन & विजय नारायण सिंह 


प्रश्न-अभ्यासर 


मजदूरनी ने बटोहियों को पानी पिलाने के लिए क्या-क्या शर्तें रखी? 
प्रज़दूरनी ने पहले तीन प्रश्नों के क्या-क्या उत्तर बताए? 
मज़दूरनी चौथे प्रश्न का उत्तर बताने में क्‍यों हिचकिचा रही थी? 

